

قرآن و حدیث کی روشنی میں

# ایصالِ ثواب

## مکاتیب کا طریقہ

خلیفہ عظیم ہند، سربراہ اہلسنت، نبیرۃ اعلیٰ حضرت، حضرت علامہ مولانا مفتی محمد اختر رضا خان الازہری قادری برکاتی مدظلہ العالی

بفیضانِ کرم

پابنِ سلک اعلیٰ حضرت، مجددِ اہلسنت، نبیرۃ صدر الشریعہ، حضرت علامہ مولانا

مفتی محمد عطاء المصطفیٰ اعظمی مدظلہ العالی

مصدقہ

عبدالمصطفیٰ محمد شہید رضا خان اختر القادری انصوی

مؤلف

ناشر  
بزرگ غلامان غوثِ رضا

جامع رحمت مسجد بہیم پورہ (مدنی پورہ)، کراچی

نیرہ صدر الشریعہ مفتی البنت، حضرت علامہ مولانا عطاء المصطفیٰ اعظمی صاحب مدظلہ العالی  
مفتی دارالعلوم امجدیہ، عالمگیر روڈ، کراچی۔

بسم الله الرحمن الرحيم

الحمد لوليه و الصلوة و السلام على نبيه

حضور اقدس ﷺ کی حیات ظاہری سے لے کر تمام قرون میں آج تک ایصالِ ثواب یعنی اپنے اعمالِ حسنہ کا ثواب مسلمانوں کی روح کو پہنچانا جاری و ساری ہے اور انشاء اللہ تا قیامِ قیامت جاری و ساری رہے گا کسی زمانہ میں علاوہ معتزلہ اور نام نہاد اہل حدیث (غیر مقلدوں) اور دیوبندیوں کے کسی نے اس کا انکار نہ کیا اور ایصالِ ثواب کے جواز پر کئی آیات قرآنیہ اور بے شمار احادیث نبویہ دال ہیں ذیل میں چند حدیثیں برکت کے لئے درج کی جاتی ہیں۔

(۱) عن انس رضی اللہ تعالیٰ عنہ قال قال رسول اللہ ﷺ ان اعمالکم تعرض علی اقاربکم و عشائرتکم فان کان خیرا استبشروا و ان کان غیر ذلک قالوا اللهم لا تمتمہم حتی تہدیہم کما ہدیتنا۔

یعنی حضرت انس رضی اللہ تعالیٰ عنہ سے روایت ہے کہ رسول اللہ ﷺ نے ارشاد فرمایا ہے شک تمہارے اعمال تمہارے عزیز و اقارب کے سامنے پیش کئے جاتے ہیں اگر اچھے عمل ہوں تو وہ خوش ہوتے ہیں ورنہ کہتے ہیں اے اللہ! انہیں موت تندرے یہاں تک کہ انہیں ہدایت دیدے جس طرح تو نے ہمیں ہدایت عطا فرمائی۔ (مسند احمد ۱۶۵/۳، حکیم ترمذی نوادر الاصول، ۲۱۳)

(۲) جاء أن رجلا قال يا رسول الله! انه كان لي أبوان أبرهما في حال حياتهما فكيف لي ببرهما بعد موتهما؟ فقال ﷺ ان من البر أن تصلي لهما مع صلاتك و أن تصوم لهما مع صيامك۔

ایک صحابی رضی اللہ تعالیٰ عنہ نے عرض کی یا رسول اللہ ﷺ میرے والدین حیات تھے تو میں ان کی خدمت کیا کرتا تھا اب انکی وفات کے بعد ان کی خدمت کس طرح کروں؟ نبی کریم ﷺ نے فرمایا نیکی میں سے یہ ہے کہ تو اپنی نماز کے ساتھ ان کے لئے بھی نماز پڑھے اور اپنے روزوں کے ساتھ ان کے لئے بھی رکھے۔ (دارقطنی کتاب الجنازہ)

(۳) قال رجل للنبي ﷺ ان أمي التلت نفسها فهل لها اجر ان تصدقت عنها؟ قال نعم أه۔

یعنی ایک صحابی نے بارگاہ رسالت میں عرض کی یا رسول اللہ ﷺ میری والدہ اچانک فوت ہو گئی ہیں اگر میں ان کے لئے صدقہ کروں تو کیا اس کا انہیں ثواب و فائدہ پہنچے گا؟ حضور ﷺ نے فرمایا ہاں۔ (بخاری کتاب الجنائز باب موت الفجائتہ مسلم وصیۃ نسائی وصیۃ) (۳) اسی طرح حضرت سعد رضی اللہ تعالیٰ عنہ سے انکی والدہ سے متعلق (مسند احمد ص ۲۸۵ جلد ۵ ابوداؤد ص ۲۳۶ جلد ۱ باب الزکوٰۃ) میں ایک حدیث مروی ہے۔ حدیث کے الفاظ یہ ہیں۔

عن سعد رضی اللہ تعالیٰ عنہ أنه سأل النبی ﷺ وقال یا نبی اللہ! ان امی قد افلنت و اعلم أنها لو عاشت لتصدقت أفان تصدقت عنها ینفعها ذلك؟ قال نعم فسأل النبی ﷺ ای الصدقة أنفع یا رسول اللہ؟ قال الماء فحفر بئرا و قال هذه لأم سعد.

(مسند احمد ص ۲۸۵ ج ۵ ابوداؤد ص ۲۳۶ ج ۱ باب الزکوٰۃ)

(۵) عن ابی ہریرۃ رضی اللہ تعالیٰ عنہ أن رجلا قال للنبی ﷺ ان ابی مات و لم یوص أفینفعہ ان أتصدق عنه قال نعم.

سیدنا ابو ہریرہ رضی اللہ تعالیٰ عنہ سے روایت ہے کہ ایک صاحب نبی کریم ﷺ کی خدمت اقدس میں حاضر ہوئے اور عرض کی یا رسول اللہ ﷺ میرے والد کا انتقال ہو گیا اور انہوں نے کوئی وصیت نہیں کی اگر میں انکی طرف سے صدقہ (ایصال ثواب) کروں تو کیا انہیں اس کا فائدہ پہنچے گا؟ حضور ﷺ نے فرمایا ہاں۔ (مسلم، ص ۴۱، ج ۲، باب الوصیۃ)

اس کے علاوہ کئی حدیثیں ایصال ثواب کے جواز کے ثبوت پر دلالت کرتی ہیں اس رسالہ میں عزیز گرامی عبدالمصطفیٰ محمد شہیر اختر القادری صاحب نے انوکھے انداز میں مختلف دلائل شرعیہ اور خود معترضین اور اسے بدعت و شرک قرار دینے والوں کی کتابوں کے حوالے سے ثبوت فراہم کیا ہے اللہ تعالیٰ اپنے پیارے حبیب لیب ﷺ کے صدقے و طفیل اس رسالہ کو مقبول عام فرمائے اور اسے نفع بخش بنائے اور مرتب کو اس کا بہترین صلہ دینا و آخرت میں عطا فرمائے۔ آمین

عطاء المصطفیٰ اعظمی عفی عنہ

دار العلوم امجدیہ عالمگیری روڈ، کراچی

کیم ڈی ایچ ۱۳۲۳ھ، ۳ فروری ۲۰۰۳ء

## پیش لفظ

حضرت علامہ مولانا محمد وسیم قادری ضیائی  
(خطیب و امام بادامی مسجد، بانی و مہتمم مرکز العلوم الاسلامیہ)

باسمہ تعالیٰ

تحمدہ و نصلی و نسلم علی رسولہ الکریم

سرکار علیہ الصلوٰۃ والسلام نے ارشاد فرمایا: تفرق امتی علی ثلاثہ و سبعین ملۃ کلہم فی النار الاملۃ واحده قالوا من ہی قال ما انا علیہ و اصحابی۔ (ترندی و مشکوٰۃ)

ترجمہ:- میری امت بہتر گروہ پر تقسیم ہو جائے گی بہتر گروہ جہنم میں جائیں گے اور ایک گروہ جنت میں تو صحابہ کرام (رضی اللہ تعالیٰ عنہم اجمعین) نے سوال کیا کہ وہ کونسا گروہ ہے جو جنت میں جائے گا تو سرکار علیہ الصلوٰۃ والسلام نے جواب مرحمت فرمایا جو میرے اور میرے صحابہ کے طریقہ پر ہو۔ الحمد للہ وہ ملت و جماعت جو سرکار ﷺ و صحابہ کرام علیہم الرضوان کے طریقہ پر چلتی ہے وہ صرف اہلسنت و جماعت ہے۔ اہلسنت و جماعت کا ہر عمل تعلیمات قرآن و سنت کے مطابق و موافق ہے۔ ان ہی عملیات میں سے ایک عمل ایصالِ ثواب بھی ہے۔ ایصالِ ثواب کا انکار صرف معتزلہ نے کیا تھا جس کو علامہ تفتازانی علیہ الرحمہ نے اپنی کتاب شرح عقائد سنہ ۱۷۱ صفحہ نمبر ۱۷۱ میں ذکر فرمایا آج ذریت معتزلہ گروہ اول نام نہاد اہل حدیث (غیر مقلدوں) نے ایصالِ ثواب کا انکار کیا۔ جبکہ گروہ دیگر دیوبندیوں نے سوئم، تیجہ، عرس وغیرہ کا انکار کر کے پس پردہ ایصالِ ثواب کا انکار کیا۔ لیکن ہمارے علمائے حقہ نے احقاقِ حق و ابطالِ باطل کا مبارک فریضہ انجام دیتے ہوئے اثباتِ ایصالِ ثواب پر کافی و شافی اور معترضین کے دندان شکن جوابات قلم بند کیے۔ انہیں دلائل سے منتخب کردہ دلائل اس کتاب جو کہ مرتب کردہ عزیزم عبدالمصطفیٰ محمد شبیر اختر القادری کے اندر موجود ہیں۔ اللہ رب العزت کی بارگاہ میں دعا گو ہوں کہ مولائے کریم مسلک حق اہلسنت و جماعت (بریلوی) پر استقامت عطا فرمائے۔ آمین ثم آمین

محمد وسیم ضیائی

مرکز العلوم الاسلامیہ، میٹھادر کراچی

۲۵ صفر المظفر ۱۴۲۳ھ ۱۲۸ اپریل ۲۰۰۳ء

بِسْمِ اللّٰهِ الرَّحْمٰنِ الرَّحِیْمِ

الصَّلٰوةُ وَالسَّلَامُ عَلَیْكَ يَا رَسُوْلَ اللّٰهِ ﷺ

الْحَمْدُ لِلّٰهِ رَبِّ الْعَالَمِیْنَ وَالصَّلٰوةُ وَالسَّلَامُ عَلَیْكَ سَيِّدِ الْاَنْبِیَاءِ وَالْمُرْسَلِیْنَ

ہمارا دین اسلام کامل واکمل دین ہے جو زندگی کے ہر شعبے پر مکمل روشنی ڈالتا ہے چاہے وہ روحانی ہو یا جسمانی دینی ہو یا دنیاوی ہر ایک کی اصل قرآن و احادیث میں موجود ہے یہ مختصر کتابچہ بنام "ایصال ثواب" قرآن و احادیث کے دلائل، بزرگان دین علیہم الرحمہ کے اقوال اور معمولات سے مزین کیا گیا ہے اور ان دلائل و حقائق سے ایصال ثواب کا ثبوت اور اس کی اہمیت روز روشن کی طرح عیاں ہے نیز ایصال ثواب کو لغویا بدعت یہ کہنے والے اکابر دیوبند کے معمولات سے بھی اس کا ثبوت اس کتابچے میں پیش کیا گیا ہے۔ ہمیں بدعتی اور شرک کہنے والو اپنے اکابر کو کیا کہو گے؟ یہ وہابی، دیوبندی سیدھے سادے مسلمانوں کو اکثر کہتے ہیں کہ فاتحہ خوانی کرنا بدعت ہے اس لیے کہ قرآن و حدیث میں اس کا کہیں ذکر نہیں آیا ہم کہتے ہیں ہمارے بزرگان دین نے تو بہت پہلے ایصال ثواب کے بے شمار دلائل قرآن و احادیث سے تحریر کر دیئے ہیں اگر تم سچے ہو تو قرآن و حدیث سے ایک بھی ایسی دلیل لے آؤ جس میں فاتحہ خوانی کرنے کی ممانعت ہو ان دیوبندیوں کے اکابر تو کوئی دلیل نہ دے سکے تو یہ کیا دیں گے اور قیامت تک نہ دے سکیں گے یہ لوگ تو صرف سیدھے سادے لوگوں کو قرآن و حدیث کے نام پر گمراہ کرتے ہیں اور کسی اہل علم سے صرف نظر کر کے گذر جاتے ہیں۔ فاتحہ نام اس لیے مشہور ہو گیا کہ اس میں "الحمد شریف" پڑھی جاتی ہے اس لیے اس کا نام فاتحہ مشہور ہو گیا یعنی "فاتحہ" قرآن شریف پڑھنے کا نام ہے کیا کوئی مسلمان کسی مسلمان کو قرآن شریف پڑھنے سے منع کر سکتا ہے؟

فاتحہ خوانی (ایصال ثواب) سے منع کرنا عین اسلام نہیں۔ بلکہ اسلام سے دشمنی ہے۔ یہ صرف عشق رسول ﷺ کی کمی اور اولیاء کرام اور بزرگان دین علیہم الرحمہ سے تعصب و عداوت کی وجہ سے کہتے ہیں ورنہ ان کے پاس اس کے نہ کرنے کا کوئی ثبوت نہیں۔

انگریز جو کہ مسلمانوں کا کھلا دشمن ہے اس نے سوچا کہ مسلمانوں میں کس طرح جذبہ جہاد اور حضور ﷺ اور بزرگان دین علیہم الرحمہ کی محبت کو کم کریں یعنی کس طرح مسلمانوں کو گمراہ کریں۔ تو اس نے ایک ایسا گروہ بنایا جو بظاہر تو مسلمان لگے لیکن اس کے عقائد و نظریات وہ ہو جو انگریز کے ہوں تو اس نے اپنی جماعت بنائی جسے آج ہم "دیوبندی" "دہابی" کہتے ہیں اور ان کے اکابر علماء کو تو ہر ماہ انگریزی حکومت سے وظیفہ (تنخواہ) ملتا تھا جو کہ ان ہی کی مستند کتب سے ثابت ہے۔

عبادت کی تین قسمیں ہیں (۱) بدنی (۲) مالی (۳) بدنی و مالی مجموعہ

(۱) بدنی :- جس کا تعلق بدن سے ہو۔ جیسے نماز، روزہ، قرآن پاک کی تلاوت، تسبیح و تہلیل، دعاء، استغفار وغیرہ۔

(۲) مالی :- جس کا تعلق مال سے ہو۔ جیسے زکوٰۃ و صدقات اور خیرات وغیرہ۔

(۳) مرکب :- جس کا تعلق دونوں سے ہو۔ جیسے حج: اس میں مال بھی خرچ ہوتا ہے اور مکہ مکرمہ پہنچ کر بدن کے ساتھ حج کے ارکان بھی ادا کرنے پڑتے ہیں۔

مسلمان بندہ جب یہ عبادت و اخلاص کے ساتھ کرتا ہے تو اللہ تعالیٰ اپنے فضل و کرم سے اس کو ثواب عطا فرماتا ہے۔ اب سوال یہ پیدا ہوتا ہے کہ مسلمان اپنی کسی بھی عبادت کا ثواب متونی مسلمان (مرنے والے مسلمان) کو پہنچا سکتا ہے یا نہیں؟

جمہور اہل سنت والجماعت کا مذہب یہ ہے کہ ثواب پہنچا سکتا ہے اور اس سے مردہ کو بھی نفع پہنچتا ہے مگر افسوس اسلامی روپ میں ایسے چند افراد پیدا ہو گئے جنہوں نے ایصالِ ثواب کا انکار شروع کر دیا۔ حالانکہ وہ قرآن و حدیث پر ایمان رکھنے کے مدعی ہیں تعجب ہے کہ وہ قرآن و حدیث پر ایمان رکھنے کے دعوے دار ہو کر ایصالِ ثواب اور اس کے مفید و نافع ہونے کے منکر ہیں قرآن و حدیث پر ایمان و عمل کا دعویٰ اور ایصالِ ثواب کا انکار۔ یہ دونوں چیزیں تو ایسی ہیں جو کبھی ایک جگہ جمع نہیں ہو سکتی۔ ایسے حضرات کو ان دلائل پر گہری نظر سے غور کرنا چاہیے نیز اپنی ہی تلوار سے اپنا خون کرنے پر غور کرنا چاہیے۔

عبادات کو ایصالِ ثواب کرنے پر قرآن سے دلیل:

عبادتِ بدنی کے ثواب پہنچانے کے متعلق قرآن حکیم میں ہے:

وَالَّذِينَ جَاءُوا مِنْ بَعْدِهِمْ يَقُولُونَ رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا

بِالْإِيمَانِ ۝ (پ ۲۸، سورۃ الحشر آیت نمبر ۱۰)

اور وہ (لوگ) جو ان کے بعد آئے عرض کرتے ہیں کہ اے ہمارے رب ہمیں بخش دے

اور ہمارے بھائیوں کو جو ہم سے پہلے ایمان لائے۔ (کنز الایمان)

عبادتِ بدنی کو ایصالِ ثواب کرنے پر احادیث سے دلائل:

میت کے لئے دعا کرنا:-

حضرت عبداللہ ابن عباس رضی اللہ تعالیٰ عنہما فرماتے ہیں کہ حضور اکرم ﷺ نے فرمایا:-

مَا لَمَيْتُ فِي الْقَبْرِ إِلَّا كَأَلْعَرِيقِ الْمُتَوَيْتِ يَنْتَظِرُ دَعْوَةَ تَلْحَقُهُ مِنْ أَبِي أَوْ أُمِّ

أَوْ أَخٍ أَوْ صَدِيقٍ فَإِذَا لَحِقَتْهُ كَانَ أَحَبَّ إِلَيْهِ مِنَ الدُّنْيَا وَمَا فِيهَا وَإِنَّ اللَّهَ

تَعَالَى لَيَدْخُلُ إِلَى أَهْلِ الْقُبُورِ مِنْ دَعَاءِ أَهْلِ الْأَرْضِ أَمْثَالَ الْجِبَالِ وَإِنَّ

هَدِيَّةَ الْأَحْيَاءِ إِلَى الْأَمْوَاتِ الْأَسْتِغْفَارُ لَهُمْ.

(مشکوٰۃ شریف ص ۲۰۶، باب الاستغفار والتوب، مطبوعہ قدیمی کتب خانہ)

ترجمہ:- مردہ کی حالت قبر میں ڈوبتے ہوئے فریاد کرنے والے کی طرح ہوتی ہے۔ وہ

انتظار کرتا ہے کہ اسکے باپ یا ماں یا بھائی یا دوست کی طرف سے اس کو دعاء پہنچے اور جب

اس کو کسی کی دعا پہنچتی ہے۔ تو وہ دعاء کا پہنچنا اس کو دنیا و مافیہا (دنیا اور جو کچھ اس میں ہے)

سے محبوب تر ہوتا ہے۔ اور بے شک اللہ تعالیٰ اہل زمین کی دعا سے اہل قبور کو پہاڑوں کی

مثل اجر و رحمت عطا کرتا ہے۔ اور بے شک زندوں کا تحفہ مردوں کی طرف یہی ہے کہ ان

کیلئے بخشش کی دعا مانگی جائے۔

حضرت ابو ہریرہ رضی اللہ تعالیٰ عنہ فرماتے ہیں کہ حضور اکرم ﷺ نے فرمایا: کہ اللہ

تعالیٰ نے جنت میں اپنے ایک نیک بندے کا درجہ بلند فرمایا۔

فَيَقُولُ يَا رَبِّ انِّي لَبِيْ هٰذِهِ؟ فَيَقُولُ بِاسْتِغْفَارٍ وَلَدِكَ لَكَ۔

(مشکوٰۃ شریف ص ۲۰۶، باب الاستغفار والتوب، مطبوعہ قدیمی کتب خانہ)

ترجمہ:- تو وہ عرض کرتا ہے اے میرے رب میرا درجہ کیونکر بلند ہوا؟ ارشاد ہوا کہ تیرا بیٹا جو تیرے لئے دعائے بخشش مانگتا ہے اسکے سبب سے۔  
میت کے لیے استغفار کرنا:-

حضرت ابو سعید خدری رضی اللہ تعالیٰ عنہ فرماتے ہیں کہ حضور ﷺ نے فرمایا:  
يَتَّبِعُ الرَّجُلُ يَوْمَ الْقِيَامَةِ مِنَ الْحَسَنَاتِ أَمْثَالَ الْجِبَالِ فَيَقُولُ أَنَّى هَذَا؟ فَيَقَالُ  
بِاسْتِغْفَارٍ وَلَدَيْكَ لَكَ۔ (الادب المفرد للبخاری، ص ۹)

ترجمہ:- قیامت کے دن پہاڑوں جیسی نیکیاں انسان کے اعمال سے لاحق ہوں گی تو وہ کہے گا کہ یہ کہاں سے ہیں؟ تو فرمایا جائے گا کہ یہ تمہاری اولاد کے استغفار کے سبب سے ہیں جو تمہارے لئے کیا گیا۔

ایک روح پرور واقعہ:- میت کیلئے نماز پڑھنا:-

شرح الصدور میں یہ واقعہ نقل ہے کہ حضرت مالک بن دینار علیہ الرحمہ اولیاء کبار (بڑے بڑے اولیاء) میں سے ہیں۔ فرماتے ہیں کہ میں جمعہ کی رات کو قبرستان میں گیا۔ میں نے دیکھا کہ وہاں نور چمک رہا ہے۔ میں نے خیال کیا کہ اللہ تعالیٰ نے قبرستان والوں کو بخش دیا ہے۔ غیب سے آواز آئی، اے مالک بن دینار (علیہ الرحمہ) یہ مسلمانوں کا تحفہ ہے جو انہوں نے قبر والوں کو بھیجا ہے۔ میں نے کہا تمہیں خدا کی قسم ہے مجھے بتاؤ مسلمانوں نے کیا تحفہ بھیجا ہے؟

اس نے کہا کہ ایک مومن مرد نے اس رات اس قبرستان میں قیام کیا تو اس نے وضو کر کے دو رکعتیں پڑھیں اور ان دو رکعتوں میں سورۃ فاتحہ کے بعد پہلی رکعت میں قُلْ يَا أَيُّهَا الْكَافِرُونَ (پوری سورہ کافرون) پڑھی اور دوسری رکعت میں قُلْ هُوَ اللَّهُ أَحَدٌ (پوری سورہ اخلاص) پڑھی اور کہا اے اللہ! ان دو رکعتوں کا ثواب میں نے ان تمام قبر والے مومنین کو بخشا۔ پس اسکی وجہ سے اللہ تعالیٰ نے ہم پر یہ روشنی اور نور بھیجا ہے اور ہماری قبروں میں کشادگی اور فرحت پیدا فرمادی ہے۔ حضرت مالک بن دینار علیہ الرحمہ فرماتے ہیں اسکے بعد ہمیشہ دو رکعتیں پڑھ کر ہر جمعرات کو میں مومنین کو بخشا ہوں۔ ایک رات میں نے نبی کریم ﷺ کو خواب میں دیکھا، فرمایا اے مالک بن دینار! بے شک اللہ نے تجھ کو بخش دیا۔ جتنی مرتبہ تو نے میری امت کو نور کا ہدیہ بھیجا ہے۔ اور اتنا ہی اللہ نے تیرے لئے ثواب کیا ہے۔ اور نیز اللہ تعالیٰ نے تیرے لئے



جنت میں ایک مکان بنایا ہے جس کا نام مدین ہے۔ میں نے عرض کیا مدین کیا ہے؟ فرمایا! جس پر اہل جنت بھی جھانکیں گے (وہ مکان جو جنت میں بنایا جائے گا اور اس قدر خوبصورت ہوگا کہ اہل جنت بھی اس پر رشک کریں گے)۔ (شرح الصدور، ص ۳۳۶، ۳۳۷)

لہذا ہم سب کو چاہئے کہ ہو سکے تو روزانہ ورنہ ہر جمعرات کو دو رکعتیں پڑھ کر اس کا ثواب تمام مومنین مومنات، مسلمین مسلمات کو پہنچا کر اپنے آقا و مولیٰ ﷺ کی خوشنودی حاصل کریں۔  
حضرت ابو ہریرہ رضی اللہ عنہ کے لیے نماز پڑھنا:-

حضرت صالح بن درہم رضی اللہ تعالیٰ عنہ فرماتے ہیں کہ ہم حج کے واسطے مکہ مکرمہ پہنچے تو وہاں ہمیں حضرت ابو ہریرہ رضی اللہ تعالیٰ عنہ ملے اور فرمایا تمہارے شہر بصرہ کے قریب ایک بہتی ہے جس کا نام بلہ ہے اس میں ایک مسجد عشار ہے لہذا تم میں سے کون میرے ساتھ وعدہ کرتا ہے کہ اس مسجد میں میرے لیے دو یا چار رکعتیں پڑھے؟

وَيَقُولُ هَذِهِ لَأَبِي هُرَيْرَةَ. (مشکوٰۃ شریف، ص ۴۶۸، باب الملاحم، مطبوعہ قدیمی کتب خانہ) ترجمہ:- اور کہے کہ یہ رکعتیں ابو ہریرہ (رضی اللہ تعالیٰ عنہ) کے واسطے ہیں۔

حضرت ابو ہریرہ رضی اللہ تعالیٰ عنہ نے فرمایا کہ میں نے حضور اکرم ﷺ سے سنا، آپ نے فرمایا کہ قیامت کے دن اللہ تعالیٰ مسجد عشار سے شہداء کو اٹھائے گا جو شہدائے بدر کے ساتھ ہوں گے۔

اس حدیث شریف میں غور فرمائیے کہ حضور ﷺ کے ایک جلیل القدر صحابی رضی اللہ تعالیٰ عنہ فرما رہے ہیں کہ میرے لیے نماز پڑھنا اور یوں کہنا ہذہ لآبئی ہریرہ کہ یہ نماز ابو ہریرہ (رضی اللہ تعالیٰ عنہ) کے لیے ہے یعنی اس کا ثواب ابو ہریرہ کے لیے ہے۔ جس سے معلوم ہوا کہ عبادت بدنی کا ثواب دوسرے شخص کو پہنچایا جاسکتا ہے خواہ وہ زندہ ہو یا مردہ۔

یہ بھی یاد رہے کہ نماز ایک خاص عبادت ہے جو صرف اللہ تعالیٰ کے لیے ہے اس کے متعلق بھی یہ فرمایا کہ یوں کہنا کہ یہ ابو ہریرہ کے لئے ہے۔ معلوم ہوا کہ جس عبادت کا ثواب جس کو پہنچانا ہو اس کا نام لے۔ یعنی یوں کہے کہ یہ فلاں کے لیے ہے تو جائز ہے اور حدیث سے ثابت ہے۔ یہ بھی معلوم ہوا کہ وہ مقامات جو فضیلت و شرف رکھتے ہیں وہاں عبادت دینی کرنا بہت ہی باعث فضیلت اور موجب اجر و ثواب ہے۔

عباداتِ مالی کو ایصالِ ثواب کرنے پر احادیث سے دلائل

فاتحہ، بدنی اور مالی عبادات کا مجموعہ ہے بدنی کا ثبوت گذر چکا اب مالی کا حال سنئے۔

میت کے لیے صدقہ و خیرات کرنا:-

يَا صَاحِبَ الْقَبْرِ الْعَمِيْقِ هَذِهِ هَدِيَّةٌ أَهَدَهَا إِلَيْكَ أَهْلُكَ فَأَقْبَلِهَا فَتَذْخُلْ عَلَيْهِ فَيَفْرَحُ بِهَا وَيَسْتَبْشِرُ وَيَحْزَنُ جِيرَانُهُ الَّذِينَ لَمْ يُهْدَى إِلَيْهِمْ شَيْءٌ.

(احیاء العلوم و طبرانی، بحوالہ شرح الصدور، ص ۳۳۸)

ترجمہ:- اے گہری قبر والے یہ ہدیہ و تحفہ جو تیرے گھر والوں نے تیری طرف بھیجا ہے تو اس کو قبول کر تو وہ قبر والا اس کو دیکھ کر بہت خوش ہوتا ہے اور (دوسروں کو) خوشخبری دیتا ہے اس کے ہمسائے جن کی طرف ان کے گھر والوں کی طرف سے کوئی ہدیہ نہیں پہنچتا غمگین و افسردہ ہوتے ہیں۔

إِنَّ الصَّدَقَةَ عَنِ الْمَيِّتِ تَنْفَعُ الْمَيِّتَ وَ يَصِلُهُ ثَوَابُهَا وَهُوَ إِجْمَاعُ الْعُلَمَاءِ۔ (تفسیر خازن، ص ۱۹۹، ج ۴، و شرح الصدور، صفحہ ۳۳۶)

ترجمہ:- بیشک صدقہ میت کو نفع دیتا ہے اور اس کا ثواب میت کو پہنچتا ہے اور تمام علماء کا اس پر اجماع ہے۔

حضرت عبداللہ ابن عمر رضی اللہ تعالیٰ عنہما سے روایت ہے کہ حضور نبی کریم ﷺ نے فرمایا:-

إِذَا تَصَدَّقَ أَحَدُكُمْ بِصَدَقَةٍ تَطَوُّعًا فَيَجْعَلُهَا عَنْ أَبِيهِ فَيَكُونُ لَهُمَا أَجْرُهُمَا وَ لَا يَنْتَقِصُ مِنْ أَجْرِهِ شَيْئًا۔ (رواہ الطبرانی و البیہقی فی شعب الایمان، بحوالہ شرح الصدور، ص ۳۳۸)

ترجمہ:- جب تم میں کوئی نفعی صدقہ کرے تو اس کا ثواب اپنے ماں باپ کو بخش دے تو اس کا اجر اس کے ماں باپ کو بھی ملے گا اور اس کے اجر میں کوئی کمی بھی نہ ہوگی۔

ضروری مسئلہ:- ایصالِ ثواب کو کسی کے نام سے منسوب کرنے پر جو حضرات متعدد

اعتراض کرتے ہیں مثلاً گیارہویں کی فاتحہ، رجب کے کوٹھے یا امام حسین رضی اللہ تعالیٰ عنہ کی نیاز وہ اس سلسلے میں مشکوٰۃ اور ابوداؤد شریف کی اس حدیث کو پڑھیں۔

حضرت سعد بن عبادہ رضی اللہ تعالیٰ عنہما نے حاضر ہو کر عرض کیا۔ یا رسول اللہ ﷺ! میری والدہ کا انتقال ہو گیا ہے۔

فَأَيُّ الصَّدَقَةِ أَفْضَلُ قَالَ الْمَاءُ فَحَفَرَ بَنِيًّا وَقَالَ هَذِهِ لِأُمِّ سَعْدٍ۔

(مشکوٰۃ صفحہ ۱۶۹، باب فضل الصدقۃ، مطبوعہ قدیمی کتب خانہ، ابوداؤد، کتاب الزکوٰۃ)

ترجمہ:- تو کون سا صدقہ افضل ہے (جو ماں کیلئے کروں) فرمایا پانی۔ تو حضرت سعد رضی اللہ تعالیٰ عنہ نے کنواں کھدوا دیا اور کہا کہ یہ سعد کی ماں کیلئے ہے۔

اس حدیث میں یہ بات نہایت ہی قابل غور و فکر ہے کہ حضرت سعد رضی اللہ تعالیٰ عنہ جیسے جلیل القدر صحابی رضی اللہ تعالیٰ عنہ فرما رہے ہیں ہذہ لَامٌ سَعْدٌ کہ یہ کنواں سعد کی ماں کیلئے ہے یعنی انکی روح کو ثواب پہنچانے کی غرض سے بنوایا گیا ہے۔ اس سے نہایت واضح طور پر ثابت ہوا کہ جسکی روح کو ثواب پہنچانے کی غرض سے کوئی صدقہ و خیرات کیا جائے اگر اس صدقہ اور خیرات اور نیاز پر مجازی طور پر اسکا نام لیا جائے یعنی یوں کہا جائے کہ یہ سبیل حضرت امام حسین اور شہدائے کربلا رضی اللہ تعالیٰ عنہم کیلئے ہے۔ یا یہ کھانا یا یہ نیاز صحابہ کرام یا اہل بیت اطہار، یا غوث اعظم، یا خواجہ غریب نواز رضوان اللہ تعالیٰ علیہم اجمعین کیلئے ہے۔ تو ہرگز ہرگز اس سبیل کا پانی اور وہ کھانا اور نیاز وغیرہ حرام نہ ہوگا۔ ورنہ پھر یہ کہنا پڑیگا کہ اس کنوئیں کا پانی حرام تھا۔ حالانکہ اس کنوئیں کا پانی نبی کریم ﷺ اور صحابہ کرام رضوان اللہ تعالیٰ علیہم اجمعین اور بعد میں تابعین، تبع تابعین (رضی اللہ تعالیٰ عنہم) اور اہل مدینہ نے پیا۔ کیا کوئی مسلمان کہہ سکتا ہے کہ ان سب مقدس حضرات نے حرام پانی پیا تھا؟ معاذ اللہ کوئی مسلمان ہرگز ایسا نہیں کہہ سکتا۔ جس کنوئیں کے پانی کے متعلق یہ کہا گیا کہ یہ سعد کی ماں کیلئے ہے اس کنوئیں کا پانی نبی کریم ﷺ اور صحابہ کرام رضوان اللہ تعالیٰ علیہم اجمعین کے نزدیک حلال و طیب ہے تو جس سبیل کے باقی کے متعلق یہ کہا جائے یہ امام حسین اور شہدائے کربلا رضی اللہ تعالیٰ عنہم کیلئے ہے یا یہ نیاز وغیرہ فلاں مومن کیلئے ہے تو وہ مسلمانوں کے نزدیک بھی حلال و طیب ہے۔

میت کے لئے قربانی کرنا وغلام آزاد کرنا:-

حضرت عائشہ صدیقہ رضی اللہ عنہا فرماتی ہیں کہ حضرت نبی کریم ﷺ نے ایک مینڈھا ذبح کر کے فرمایا:-  
اللَّهُمَّ تَقَبَّلْ مِنْ مُحَمَّدٍ وَآلِ مُحَمَّدٍ وَمِنْ أُمَّةِ مُحَمَّدٍ صَلَّى اللَّهُ عَلَيْهِ وَسَلَّمَ.

(مسلم، ابوداؤد کتاب الاضاحی)

ترجمہ:- اے اللہ! اس کو میری اور میری آل کی طرف سے اور میری امت کی طرف سے قبول فرما  
حضرت جابر رضی اللہ تعالیٰ عنہ فرماتے ہیں کہ:- حضور اکرم ﷺ نے ایک مینڈھا ذبح کر کے فرمایا:-

هَذَا عَنِّي وَعَمَّنْ لَمْ يُضَحَّ مِنْ أُمَّتِي. (مسلم، ابوداؤد کتاب الاضاحی)

ترجمہ:- یہ قربانی میری اور میری امت کے اس شخص کی طرف سے جس نے قربانی نہیں کی۔

فائدہ:- یہ قربانی اللہ تعالیٰ کیلئے ہے اور اس کا ثواب بندوں کو پہنچانا مطلوب ہے تو اس سے ثابت ہوا کہ بندوں کا نام لیا جائے تو حرج نہیں ایستذبح کرتے وقت اللہ تبارک و تعالیٰ ہی کا نام لیا جاتا ہے یعنی بِسْمِ اللّٰهِ الْكَبْرِ کوئی مسلمان کسی غیر اللہ کا نام لے کر ذبح نہیں کرتا۔ دیکھئے حضور سرور عالم ﷺ نے قربانی کرنے کے بعد واضح الفاظوں میں فرمایا کہ یہ میری اور میری امت کی طرف سے ہے۔

اگر ہم غوث پاک کی گیارہویں کریں تو ہم مشرک کیوں؟ بلکہ ہمارے حضور پر نور ﷺ نے قیامت تک آنے والے تمام امتوں کا اپنی خیرات (قربانی) میں نام لیا۔

حضرت خضر رضی اللہ تعالیٰ عنہ فرماتے ہیں کہ میں نے حضرت علی رضی اللہ تعالیٰ عنہ کو دو قربانیاں کرتے ہوئے دیکھ کر پوچھا کہ آپ دو قربانیاں کیوں کرتے ہیں؟ فرمایا:-

أَنَّ رَسُولَ اللَّهِ ﷺ أَوْصَانِي أَنْ أَضْحِيَّ عَنْهُ فَإِنَّا أَضْحِيَّ عَنْهُ. (ترمذی و ابوداؤد)  
ترجمہ:- حضور ﷺ نے مجھے وصیت فرمائی تھی کہ میں ایک قربانی ان کی طرف سے کیا کروں۔ لہذا ایک اپنی اور ایک ان کی طرف سے کرتا ہوں۔

حضرت زید بن اسلم رضی اللہ تعالیٰ عنہ فرماتے ہیں کہ: ایک شخص حضور ﷺ کی خدمت میں حاضر ہوا اور عرض کی کہ یا رسول اللہ ﷺ میری ماں مر چکی ہے کیا میں اسکی طرف سے غلام آزاد کروں؟ تو آپ ﷺ نے فرمایا ہاں۔ (شرح الصدور، ص ۳۳۹)

حضرت ابو جعفر رضی اللہ تعالیٰ عنہ فرماتے ہیں:

أَنَّ الْحَسَنَ وَالْحُسَيْنَ رَضِيَ اللَّهُ تَعَالَى عَنْهُمَا كَانَا يُعْقِقَانِ عَنِّي وَعَنْ عَلِيٍّ رَضِيَ اللَّهُ تَعَالَى عَنْهُمَا يَعْقِدُ هَوْبَهُ. (شرح الصدور، صفحہ ۳۵۰)

کہ حسن و حسین رضی اللہ تعالیٰ عنہما حضرت علی رضی اللہ تعالیٰ عنہ کی وفات کے بعد ان کی طرف سے غلام آزاد کیا کرتے تھے۔

ان حدیثوں سے ثابت ہوا کہ ایک کا عمل دوسرے کو فائدہ پہنچاتا ہے۔ دیکھئے حضور ﷺ نے خود اپنی آل اور امت کی طرف سے قربانی کی ہے اور حضرت علی رضی اللہ تعالیٰ عنہ کو اپنی طرف سے قربانی کرنے کی وصیت فرمائی ہے اور پھر حضرت علی رضی اللہ تعالیٰ عنہ کا اس پر عمل پیرا ہونا اور وفات کے بعد ان کی طرف سے ایصالِ ثواب کیلئے غلام آزاد کرنا اس بات کی روشن دلیل ہے کہ زندہ کا عمل وفات پانے والوں اور ترندوں کے لیے ایصالِ ثواب کرنا مفید و نفع بخش ہے۔

ہدایہ شریف :- ہدایہ شریف جو کہ فقہ کی مشہور معتبر کتاب ہے اور مخالفین و منکرین کے مدارس میں بھی پڑھائی جاتی ہے اس میں لکھا ہے کہ بے شک انسان اپنے عمل کا ثواب کسی دوسرے شخص کو پہنچا سکتا ہے خواہ نماز کا ہو، روزہ کا ہو یا صدقہ و خیرات وغیرہ کا (ثواب) ہو یہ اہلسنت و جماعت کے نزدیک جائز ہے بلکہ علمائے کرام کے نزدیک زندوں کو بھی ایصالِ ثواب کرنا جائز ہے۔

اسی طرح حضرت ملا علی قاری رحمۃ اللہ تعالیٰ علیہ شرح فقہ اکبر میں لکھتے ہیں کہ امام اعظم ابوحنیفہ اور امام احمد بن حنبل اور جمہور علماء سلف علیہم الرضوان کا مذہب ہے کہ نماز، روزہ، صدقہ وغیرہ کا ثواب دوسروں کو پہنچتا ہے۔  
شاہ ولی اللہ محدث دہلوی کا فتویٰ :-

دشیر برنج بنا بر فاتحہ بزرگے بمقصد ایصالِ ثواب بروح ایشان  
پزند و بخور انند مضائقہ نیست جائز است و اگر فاتحہ بنام بزرگے  
دادہ شود اغنیاراً ہم خوردن جائز است۔ (زبدۃ الصالح، ص: ۱۳۲)  
ترجمہ :- کسی بزرگ کی فاتحہ اور ایصالِ ثواب پہنچانے کے لئے جو کھیر یا کھانا پکاتے  
ہیں اس میں کوئی مضائقہ نہیں ہے جائز ہے نیز لوگوں کو کھلاتے ہیں جائز ہے۔ اگر  
کسی بزرگ کی فاتحہ دلا کر مالداروں کو بھی کھلائیں تو بھی جائز ہے۔  
حضرت شاہ عبدالعزیز محدث دہلوی علیہ الرحمہ کا فتویٰ :-

وہ کھانا جو حضرت امام حسن و حسین رضی اللہ تعالیٰ عنہما کی نیاز کیلئے پکایا جائے اور جس پر فاتحہ و قل شریف  
اور درود پڑھا جائے وہ تمک ہو جاتا ہے اور اس کا کھانا بہت ہی اچھا ہے۔ (فتاویٰ عزیز، ص: ۷۵)  
عبادات مالی و بدنی کو ایصالِ ثواب کرنے پر احادیث مبارکہ  
طبرانی نے عقبہ بن عامر رضی اللہ تعالیٰ عنہ سے روایت کی کہ ایک عورت رسول اللہ ﷺ کی  
خدمت میں حاضر ہوئی اور عرض کی میری ماں مر چکی ہے کیا میں اس کی طرف سے حج کروں؟ آپ ﷺ  
نے فرمایا کہ ہاں۔

طبرانی اوسط میں ابو ہریرہ رضی اللہ تعالیٰ عنہ سے روایت کی انہوں نے فرمایا کہ رسول اللہ ﷺ  
نے فرمایا کہ جس نے میت کی طرف سے حج کیا تو حج کرنے والے اور جس کی طرف سے حج کیا ہے  
دونوں ہی کو ثواب ملے گا۔ (شرح الصدور، ص: ۳۴۹)

صدقہ جاریہ کرنے والے کے لیے سات فوائد:-

حضرت ابو ہریرہ رضی اللہ تعالیٰ عنہ فرماتے ہیں کہ حضور ﷺ نے فرمایا کہ مومن جب انتقال کرتا ہے تو اس کا عمل ختم ہو جاتا ہے۔ مگر سات چیزوں کا ثواب اس کو مرنے کے بعد بھی ملتا رہتا ہے۔  
اول: اگر اس نے کسی کو علم دین سکھایا تو اس کو برابر ثواب ملتا رہے گا۔ جب تک وہ علم دنیا میں جاری رہے گا۔

دوم: یہ کہ اس کی نیک اولاد ہو، جو اسکے حق میں دعا کرتی رہے۔

سوم: یہ کہ وہ قرآن شریف چھوڑ گیا ہو۔

چہارم: یہ کہ اس نے مسجد بنوائی ہو۔

پنجم: یہ کہ اس نے مسافروں کے آرام کے لئے مسافر خانہ بنوایا ہو۔

ششم: یہ کہ اس نے کنواں یا نہر وغیرہ کھدوائی ہو یا درخت لگایا ہو۔

ہفتم: یہ کہ اس نے اپنی زندگی میں صدقہ دیا ہو تو یہ چیزیں جب تک موجود رہیں گی اس کو ثواب ملتا رہے گا۔ (شرح الصدور، ص ۳۳۵)

سوئم، ساتواں، دسواں، چہلم، برسی، گیارہویں شریف یا عرس منعقد کرنا جب آپ نے مسئلہ ایصالِ ثواب کو اچھی طرح سمجھ لیا تو یہ بھی جان لیجئے کہ گیارہویں، کوٹھے، سبیل، سوئم، ساتواں، دسواں، چہلم اور برسی وغیرہ یہ سب ایصالِ ثواب کے نام ہیں اور ایصالِ ثواب قرآن وحدیث سے ثابت ہے جیسا کہ اوپر بیان ہوا۔ تو اب ان کے جائز ہونے میں کیا شبہ رہا۔

بزرگوں نے فرمایا، میت پر تین دن خاص کر سوگ کیا جاتا ہے۔ تین دن سوگ کیا ہے؟ گھر کے چند افراد مل کر صدقہ کریں، یا قرآن شریف اور ذکر و اذکار اور آیت کریمہ وغیرہ پڑھیں اور اس کا ثواب میت کی روح کو پہنچائیں۔ اس کا نام سوئم یا تیمام مشہور ہو گیا اور شاہ ولی اللہ صاحب محدث دہلوی کا بھی تیما ہوا چنانچہ شاہ عبدالعزیز صاحب محدث دہلوی علیہ الرحمہ فرماتے ہیں:

روز سوئم کثرتِ هجومِ مردم آنقدر بود کہ بیروں از حساب

ست، ہشتاد و یک کلام اللہ بے شمار آمدہ زیادہ ہم شدہ باشد

و کلمہ را حصر نیست۔ (ملفوظات عزیزی، ص ۵۵)

ترجمہ:- کہ تیسرے دن لوگوں کا هجوم اس قدر تھا کہ شمار سے باہر ہے۔ اکیاسی بار کلام اللہ ختم ہوئے۔

بلکہ اس سے بھی زیادہ ہوئے ہوں گے اور کلہ طیبہ کا تو اندازہ ہی نہیں کہ کتنا پڑھا گیا۔

حضرت طاؤس رضی اللہ تعالیٰ عنہ فرماتے ہیں:

إِنَّ الْمَوْتَى يُفْتَنُونَ فِي قُبُورِهِمْ سَبْعًا فَكَانُوا يَسْتَجِيبُونَ أَنْ يُطْعَمَ عَنْهُمْ  
تِلْكَ الْأَيَّامَ. (ابو نعیم فی الحلیۃ امام احمد فی الذہد)

ترجمہ:- کہ بے شک مردے سات روز تک اپنی قبروں میں آزمائے جاتے ہیں تو صحابہ کرام رضوان اللہ تعالیٰ علیہم اجمعین سات روز تک ان کی جانب سے کھانا کھلانا مستحب سمجھتے تھے۔ چنانچہ شیخ الحدیث حضرت شاہ عبدالحق محدث دہلوی رحمۃ اللہ علیہ فرماتے ہیں:

وتصدق کرده شود از میت بعد رفین اواز عالم تا هفت روز۔

ترجمہ:- اور میت کے مرنے کے بعد سات روز تک صدقہ کرنا چاہئے۔ (بعض المذہبات شرح مشکوٰۃ)

بزرگان دین فرماتے ہیں کہ میت کی روح کو چالیس دن تک اپنے گھر اور مقامات سے خاص تعلق رہتا ہے جو بعد میں نہیں رہتا۔ چنانچہ حضور اکرم ﷺ کا ارشاد گرامی ہے کہ: مومن پر چالیس روز تک زمین کے وہ ٹکڑے جن پر وہ خدا تعالیٰ کی عبادت و اطاعت کرتا تھا اور آسمان کے وہ دروازے جن سے کہ اس کے عمل چڑھتے تھے اور وہ کہ جن سے اس کی روزی اترتی تھی، روتے رہتے ہیں۔

اسی لیے بزرگان دین نے چالیسویں روز بھی ایصالِ ثواب کیا کہ اب چونکہ وہ خاص تعلق سے منقطع ہو جائے گا لہذا ہماری طرف سے روح کو کوئی ثواب پہنچ جائے تاکہ وہ خوش ہو ان سب کی اصل یہ ہے کہ نبی اکرم ﷺ نے سید الشہداء حضرت امیر حمزہ رضی اللہ تعالیٰ عنہ کے لیے تیسرے، دسویں و چالیسویں دن اور چھٹے مہینے اور سال کے بعد صدقہ دیا۔

(کذا فی الانوار الساطعة معزیا الی مجموعۃ الروایات حاشیۃ خزائن الروایات)

معلوم ہوا کہ یہ مروجہ تیج، ساتواں، چہلم اور گیارہویں، چھٹی شریف وغیرہ دراصل ایصالِ ثواب کے نام ہیں جو کہ جائز ہیں۔ ان محافل کا اصل مقصد قرآن پاک کی تلاوت، نعتِ حقوانی اور لنگر وغیرہ کی تقسیم سے جو ثواب ملتا ہے اس کو ایصالِ ثواب کرنا ہے۔ ان کو بدعتِ سیئہ یا لغویات وغیرہ کہنا گمراہی ہے۔

ایصالِ ثواب کے جائز ہونے پر اکابر دیوبند کے پیر و مرشد کے

فتاویٰ:-

پس یہ ہیئت مروجہ ایصالِ ثواب (ایصالِ ثواب کا موجودہ طریقہ) کسی قوم کے ساتھ مخصوص نہیں اور

گیارہویں حضورِ غوثِ پاک قدس سرہ کی، دسویں، بیسویں، چہلم، ششماہی، سالانہ وغیرہ اور توشہ حضرت شیخ احمد عبدالحق ردولوی رحمۃ اللہ تعالیٰ علیہ کا اور سہ منی (تین ماہ کی) حضرت شاہ بوعلی قلندری رحمۃ اللہ تعالیٰ علیہ وحوالئے شبِ برأت اور دیگر طریق ایصالِ ثواب کے اس قاعدے پر مبنی ہیں اور مشربِ فقیر (حاجی امداد اللہ) کا اس مسئلے میں یہ ہے کہ فقیر پابند اس ہیئت (طریقہ انداز) کا نہیں ہے مگر کرنے والوں پر انکار نہیں کرتا۔ (کلیات امدادیہ باب فیصلت مسئلہ صفحہ ۸۲ مصنف حاجی امداد اللہ مہاجرکی) دیوبندی مکتبہ فکر کا مولوی اشرف علی تھانوی لکھتا ہے کہ:-

ہر شخص کو اختیار ہے کہ عمل کا ثواب مردے کو یا زندہ کو کر دے جس طرح مردہ کو ثواب پہنچتا ہے اسی طرح زندہ کو بھی ثواب پہنچ جاتا ہے (الذکیر، ص ۵۵، جلد ۳)

اب ان معمولاتِ اہلسنت کو حرام و بدعت کہنے والے اپنے بڑے پیر صاحب کی ہی بات کو مان لیں ورنہ اپنے دوسرے بڑے عالم کی بات مان لیں۔

دیوبند وغیر مقلد کے عظیم پیشوا مولوی اسماعیل دہلوی کے فتاویٰ:-

۱۔ طالب کو چاہئے کہ پہلے وہ با وضو دو زانو بطور نماز بیٹھ (جس طرح التیحات میں بیٹھے ہیں) کر اس طریقہ کے بزرگوں حضرت معین الدین سخری اور حضرت قطب الدین بختیار کاکی علیہما الرحمۃ وغیرہ حضرات کے نام کا فاتحہ پڑھ کر بارگاہِ خداوندی میں ان بزرگوں کے توسط (واسطہ) اور وسیلہ سے التجا کرے۔ (صراطِ مستقیم، ص ۵۵)

۲۔ مولوی اسماعیل دہلوی مزید لکھتا ہے کہ:- کوئی یہ خیال نہ کرے کہ مردوں کو طعام اور فاتحہ کے ساتھ نفع پہنچانا خوب نہیں ہے کیونکہ یہ بات بہتر اور افضل ہے۔ (صراطِ مستقیم، ص ۶۳)

غیر مقلد کے پیشوا نواب صدیق حسن خان بھوپالی کا فتویٰ:-

زندہ انسان، نماز، روزہ، تلاوت قرآن، حج اور دیگر عبادات کا جو ثواب میت کو ہدیہ کرتا ہے وہ میت کو پہنچتا ہے۔ (الراج الوہاج، جلد ۲)

پس جو مانے مانے، اور جو نہ مانے اسکی ہٹ دھری ہے۔ بیشک ایصالِ ثواب یا فاتحہ خوانی وغیرہ فرض یا واجب نہیں ہے مگر اسکو حرام و بدعت کہنا بہت بڑا ظلم ہے جس کی کوئی دلیل نہیں۔

کوئٹوں کی فاتحہ ہو یا کوئی اور ہر ایک کی اصل ایصالِ ثواب ہے جو شریعت میں موجود ہے بلکہ مخالف بھی دہلی زبان میں اس کا اعتراف کرتے ہیں پس جس چیز کی اصل شرع شریف میں



موجود ہے وہ بدعت قبیحہ سیمہ (بہت گندی اور گناہ میں ڈالنے والی بدعت) کیوں کر ہو سکتی ہے؟ ہر نیکی کا ثواب میت کو بھی پہنچایا جاسکتا ہے۔

ان دلائل حقہ کی رو سے یہ مسئلہ اظہر من الشمس ہو گیا کہ زندوں کا بدنی، مالی اور مرکب عبادت کا ثواب مردوں کو پہنچتا ہے اور اس پر امت کا اجماع و اتفاق ہے، بشرطیکہ ثواب پہنچانے کی نیت ہو۔ یہ ایصال ثواب گنہگاروں کے لیے غنودہ بخشش اور نیکو کاروں کے لیے رفع درجات اور خوشی و مسرت کا موجب ہے۔ نیز اللہ تعالیٰ ثواب پہنچانے والے کو بھی پورا پورا اجر و ثواب عطا فرماتا ہے۔ اور نیک میت کا روحانی فیض بھی حاصل ہوگا۔

سبحان اللہ! کن کن طریقوں سے حضور ﷺ نے ایصال ثواب فاتحہ و درود اور خیر خیرات کی ترغیب دی ہے۔ مگر سچ تو یہ ہے کہ یہ سب سینوں کے لیے ہے۔ بد مذہب نہ زندگی میں اس قسم کے کار خیر کرتے ہیں نہ مرنے کے بعد ان کی اولادیں ان کے لیے کچھ کرتی ہیں اور وہی مثل لوگوں کی صادق آتی ہے کہ "مر گیا مردود نہ فاتحہ نہ درود"۔

## تعمین کا بیان

گیارہویں شریف، ایام بزرگان دین وغیرہ کے ثواب کے لیے دن، تاریخ، وقت وغیرہ معین کرنا بھی بلاشبہ جائز ہے ورنہ جماعت قائم کرنے، درس و تدریس وغیرہ کے لیے بھی دن، وقت معین کرنا حرام و شرک و بدعت ہوگا اس تعین کو ناجائز کہنا اور اس پر شرک و بدعت کے فتویٰ دینا انتہاء درجے کی جہالت ہے۔ شریعت مطہرہ میں ان کار خیر کو معین کر کے کرنے میں ممانعت کی کوئی صورت نہیں اگر ہے تو چند شرائط کے ساتھ ہے ان شرائط کو آگے بیان کیا جائے گا یہاں چند دلائل پیش کئے جاتے ہیں جس سے واضح ہو جائیگا کہ نیک کاموں میں وقت کا تعین کر لینا بہتر ہے۔

تعمین کی دلیل قرآن سے: - وَذَكَرْهُمْ بآيَاتِ اللَّهِ. (پارہ ۱۳، سورہ ابراہیم آیت ۵)

ترجمہ: اور انہیں اللہ کے دن یاد دلا۔ (کنز الایمان)

(فائدہ) ان دنوں کی عظمت کو بیان کرو جن میں قدرت کی نشانیاں ظاہر ہوئی ہیں۔ خداوند قدوس نے ان دنوں کی نسبت اپنی طرف فرمائی ہے جو اپنی خصوصیات اور عظمت کے اعتبار سے اہمیت رکھتے ہیں۔ اور بفضلہ تعالیٰ غوث اعظم رضی اللہ تعالیٰ عنہ کی محبوبی شان کے اعتبار سے آپ کی گیارہویں بھی انہی ایام کی ایک کڑی ہے اس دن امت مصطفیٰ ﷺ اللہ تعالیٰ کے محبوب کی یاد سے کتنا سرشار ہوتی ہے۔

## تعمین کے دلائل احادیث مبارکہ سے

فقہ کا تعین:-

عَنْ ابْنِ مَسْعُودٍ قَالَ قَالَ رَسُولُ اللَّهِ ﷺ مَنْ وَسَّعَ لِعِيَالِهِ فِي النِّفْقَةِ يَوْمَ عَاشُورَةَ أَوْ سَبَّحَ اللَّهُ عَلَيْهِ سَائِرَ سَنَةِ قَالَ سَفِيَانُ أَنَا تَدَجَّرُ نَبِيَاهُ فَوَجَدْنَا كَذَلِكَ.  
ترجمہ:- ابن مسعود رضی اللہ تعالیٰ عنہ سے مروی ہے کہ رسول اللہ ﷺ نے فرمایا:- کہ جو شخص کشاوگی دے گا نفقہ (خرچہ، اخراجات) میں اپنے عیال پر عاشورہ کے دن، کشاوگی فرمائے گا اس پر اللہ تعالیٰ سال بھر۔ حضرت سفیان علیہ الرحمہ کہتے ہیں کہ ہم نے اس کا تجربہ کیا اور ایسا ہی پایا۔  
فائدہ:- اہل و عیال کو خرچ دینا اور انکی سہولت ہر وقت شریعت کی عین مراد ہے لیکن اسے یوم عاشورہ کے ساتھ معین کرنا بتاتا ہے کہ مصلحت کے پیش نظر کارخیر میں تعین ہونا چاہئے۔  
قرآن کی تلاوت کا تعین:

عَنْ أَبِي هُرَيْرَةَ قَالَ قَالَ رَسُولُ اللَّهِ ﷺ مَنْ قَرَأَ حَمَّ الدُّخَانِ فِي لَيْلَةِ الْجُمُعَةِ غُفِرَ لَهُ. (ترمذی شریف)

حضرت ابو ہریرہ رضی اللہ تعالیٰ عنہ سے مروی ہے کہ رسول اللہ ﷺ نے فرمایا کہ:- جس نے سورہ دخان جمعہ کی رات کو پڑھی وہ بخشا گیا۔

عَنْ كَعْبِ بْنِ رَسُوْلٍ اللَّهِ ﷺ قَالَ أَقْرُوا سُورَةَ هُوْدٍ يَوْمَ الْجُمُعَةِ. (رواہ البخاری)

ترجمہ:- حضرت ابن کعب رضی اللہ تعالیٰ عنہ فرماتے ہیں رسول اللہ ﷺ نے فرمایا کہ:-  
"سورہ ہود جمعہ کے دن پڑھو"۔

فائدہ:- قرآن پاک کی تلاوت کا کوئی وقت مقرر نہیں جب بھی پڑھے گا ثواب ملے گا لیکن دخان و ہود کو جمعہ کے دن پڑھنے کا تعین کیا گیا اس کو اس دن پڑھنے سے خاص برکتیں حاصل ہوں گی۔  
زیارت قبور کا تعین:-

عَنْ مُحَمَّدِ بْنِ نُعْمَانَ مَنْ زَارَ قَبْرَ أَبِيهِ أَوْ أَحَدَ هُمَا فِي كُلِّ جُمُعَةٍ غُفِرَ لَهُ. (رواہ البیهقی)

ترجمہ:- جس نے اپنے والدین یا ان میں سے کسی ایک کی قبر کی زیارت ہر جمعہ کو کی وہ مغفور (جسے بخش دیا گیا ہو یا بخشا ہوا) ہے۔

فائدہ:- زیارت قبور مسنون ہے اور ہر وقت ہو سکتی ہے لیکن حدیث شریف میں جمعہ کے دن

سے متعین فرمایا اگر تعین ناجائز ہوتی تو اسے جمعہ کے دن سے مقید (باند) نہ کیا جاتا۔

عَنْ أَبِي سَعِيدٍ عَنِ النَّبِيِّ أَخْرَجَ بَنِي جَزِينَةَ بْنِ مُحَمَّدِ بْنِ أَبِي هَرَبَةَ قَالَ كَانَ رَسُولُ اللَّهِ ﷺ يَأْتِي قُبُورَ الشَّهَدَاءِ عَلَى رَأْسِ كُلِّ حَوْلٍ فَيَقُولُ سَلَامٌ عَلَيْكُمْ بِمَا صَبَرْتُمْ فَبِعَمِّ عَقِيبِي الدَّارِ. (مشکوٰۃ شریف)

ترجمہ:- حضور ﷺ ہر سال کے شروع میں شہیدوں کے مزارات پر تشریف لجاتے اور فرماتے کہ سلام ہو تم پر اس وجہ سے کہ تم نے صبر کیا تمہاری عاقبت (آخرت) کیا ہی اچھی ہوئی۔

فائدہ:- جب زیارت قبور ہر وقت ہو سکتی ہے تو حضور ﷺ نے ان نیک کاموں کو تعین ایام کے ساتھ مخصوص فرمایا دراصل تعین ایام میں فوائد اور مصالح (فائدے اور مصلحتیں) وغیرہ برکات ہیں۔

## عرس کا بیان

عرس کا ثبوت:- ہماری مذکورہ بحث سے عرس کے تعین کا ثبوت بھی ملا۔ کیونکہ وہ بھی بزرگان دین علیہ الرحمہ کے ایصالِ ثواب کیلئے متعین تاریخ میں ہوتا ہے لیکن اس میں ایک راز اور بھی ہے وہ یہ کہ تاریخ مقررہ پر احباب متعلقین کو جدید اطلاع نہیں دینی پڑے گی یہی وجہ ہے کہ ہم دینی، سیاسی جلسوں کے لئے ہزاروں جتن کرتے ہیں لیکن پھر بھی اس قدر مخلوق کا ہجوم نہیں ہو سکتا جتنا اولیاء اللہ علیہم الرحمہ کے اعراس میں بن بلائے خلق خدا کا اثر دہام (ہجوم، مجمع) ہوتا ہے۔

عرس کیا ہے.....؟:- عرس وہ ہے جو ہم بزرگان دین کے وصال کے ایام میں مناتے ہیں کیونکہ وہ دن انکی قبر کے سوالات کی کامیابی کا دن ہے علماء کرام فرماتے ہیں جو اس امتحان میں فیل ہو گیا گویا وہ ہر امتحان (محشر، میزان، پل صراط) میں فیل ہو گیا اور جو اس امتحان سے پاس ہو گیا وہ آگے کے ہر امتحان میں پاس ہو جائے گا جو قبر کے سوالات کے امتحان میں پاس ہو جاتا ہے تو فرشتے کہتے ہیں سو جا ایسے سو جا جیسے دہن سوتی ہے کیونکہ یہ دن ان کی کامیابی آزادی اور محبوب خدا حضور نبی کریم ﷺ کے دیدار سے مشرف ہونے کا دن ہے اس لیے عرس منایا جاتا ہے اور انکے ایصالِ ثواب کے لیے ذکر خیر قرآن خوانی نعت خوانی اور ان کی سیرت پر بیان کا اہتمام کیا جاتا ہے علماء کرام فرماتے ہیں کہ بزرگوں کا ذکر معصیت (گناہوں) کو مٹاتا ہے ایصالِ ثواب کرنا قرآن و احادیث سے ثابت ہے جو لوگ اس کا انکار کرتے ہیں وہ قرآن و احادیث کا انکار کرتے ہیں۔ ایصالِ ثواب کے بارے میں آتا ہے جو شخص گیارہ مرتبہ سورہ اخلاص بڑھ کر تمام مومنین مسلمان کو ایصال کرے تو اس پر تمام مردوں کی گنتی کے برابر اس کے نامہ اعمال میں نیکیاں لکھ دی جاتی ہے۔

خصوصی فیض:- مفسرین و محدثین و فقہاء کرام فرماتے ہیں کہ روح جس دن وساعت میں جسم سے جدا ہوئی اس وقت روح عود کرتی ہے۔

چنانچہ صاحب مجموع الروایات کا قول ہے:

ترجمہ:- یعنی جب کوئی شخص کھانا کھلانے کا ارادہ کرے تو روز وفات بلکہ وقت وفات کا خیال رکھے اور احتیاط کے ساتھ اس ساعت کا خیال رکھے۔ جس میں میت کی ارواح عالم بالا کی طرف منتقل ہوتی ہے اس لئے کہ اموات کی رو میں ہر سال عرسوں میں اس مقام وساعت میں حاضر ہوتی ہیں جس میں اس کا انتقال ہوا ہے پس مناسب یہی ہے کہ اسی ساعت میں کھانا وغیرہ کھلایا جائے کیونکہ اس سے میت کی روح خوش ہوتی ہے اور اس میں بڑی تاثیر ہے۔

اسی طرح منقول ہے خزینتہ الجلال جمع الجوامع مصنفہ حضرت علامہ مولانا جلال الدین سیوطی اور سراج الہدایہ مولانا جلال الدین۔

فیصلہ نبوی:- سرکارِ دو عالم ﷺ نے فرمایا کہ:- لَا تَجْتَمِعُ أُمَّتِي عَلَى الضَّلَالَةِ

میری امت کا اجماع گمراہی پر نہیں ہو سکتا۔ (مشکوٰۃ شریف)

دوسری حدیث میں وارد ہے:- "مَازَاةٌ لِمُؤْمِنُونَ حَسَنَةٌ فَهُوَ عِنْدَ اللَّهِ حَسَنَةٌ۔

جسے اہل ایمان اچھا سمجھیں وہ اللہ کے نزدیک بھی اچھا ہے۔ (مسند امام احمد بن حنبل ومرقات شرح مشکوٰۃ) حضرت عبد القدوس گنگوہی قدس سرہ کا فتویٰ:-

حضرت قطب عالم شیخ عبد القدوس گنگوہی رحمۃ اللہ علیہ اپنے مکتوب صد ہشتادہ دوم "مکتوبات قدسی" میں مولانا جلال الدین رحمۃ اللہ علیہ کو لکھتے ہیں کہ:

"اعراس پیران برسنت پیران بہ سماع و صفائی جاری دارند۔"

یعنی پیران طریقت کے عرس ان بزرگوں کی روش پر سماع و صفائی کے ساتھ جاری رکھیں۔

اس قسم کے اقوال بزرگان دین اور سلف و صالحین کے یہاں بکثرت پائے جاتے ہیں۔ جن میں تعین ایام اور فاتحہ کی تائید ہوتی ہے۔

جملہ دیوبند کے پیر و مرشد نے فرمایا:-

دیوبند کے پیر و مرشد حاجی امداد اللہ صاحب مہاجر کی، فیصلہ ہفت مسئلہ میں لکھتا ہے کہ:-

لفظ عرس، خود اس حدیث سے ہے کہ کنوۃ العروس یعنی بندہ صالحہ سے کہا جاتا ہے کہ عروس کی طرح آرام کر کیونکہ موت مقبولان الہی کے حق میں وصال محبوب حقیقی ہے، اس سے بڑھ کر کون سی عروس (ملاپ و خوشی) ہوگی۔ چونکہ ایصال ثواب بروح اموات مستحسن (مرنے والوں کی ارواح کو

ایصالِ ثواب اچھا عمل ہے) ہے۔ خصوصی جن بزرگوں سے فیوض و برکات حاصل ہوئیں ان کا حق زیادہ ہے۔ حاجی صاحب آگے چل کر تحریر فرماتے ہیں۔ مشرب فقیر اس امر میں یہ ہے کہ ہر سال اپنے پیر و مرشد کی روح کو ایصالِ ثواب کرتا ہے۔

فائدہ:- پیر و مرشد استاد تو عرس اور گیارہویں اور انکی تعیین کے قائل و عامل ہوں لیکن مرید و شاگرد انہیں حرام و بدعت کے فتوے صادر کریں اس کا فیصلہ ناظرین پر چھوڑتا ہوں۔

خلاصہ یہ کہ گیارہویں کا دن مقرر کرنا، نہ رکن ہے، نہ شرط، کہ اس کے بغیر بھی یہ ختم شریف درست ہے۔ چونکہ ایک روایت کے مطابق آپ کا وصال ربیع الثانی کی گیارہ تاریخ کو ہوا اس لئے اکثر لوگ ختم شریف کے واسطے اس تاریخ کو خصوصی طور پر اہتمام کرتے ہیں نہ کہ واجب یا ضروری سمجھ کر، اور یہی وجہ ہے کہ یہ ختم شریف گیارہویں کے نام سے موسوم و مشہور ہو گیا ہے۔ کسی مسلمان کا بھی یہ عقیدہ نہیں ہے کہ حضور غوث اعظم رضی اللہ تعالیٰ عنہ کا ختم شریف گیارہویں تاریخ سے قبل یا بعد جائز نہیں ہے اور دلیل اس کی یہ ہے کہ ماہ کی ابتدائی تاریخوں سے لیکر آخری تاریخوں تک مختلف مساجد اور جگہوں میں آپ کا ختم شریف ہوتا رہتا ہے سب کا نام گیارہویں دیا جاتا ہے کوئی مسلمان گیارہویں کو فرض یا واجب نہیں سمجھتا کہ اس کے نہ کرنے سے بندہ پر کسی قسم کی گرفت ہوگی البتہ چونکہ ایک بابرکت عمل ہے اس سے دنیا میں بھی فائدہ ہے اور آخرت میں بھی۔

تعیین کو اپنی طرف سے حرام کہہ کر وہابیوں دیوبندیوں نے شریعت پاک پر بہتان باندھا ہے کہ کسی نیکی کو معین کیا جائے تو وہ حرام ہے۔ ہم عوام دیوبندیوں، وہابیوں سے اپیل کرتے ہیں کہ وہ اپنے کسی مولوی سے قرآن مجید کی صرف ایک آیت پڑھوائیں جس میں حکم ہو کہ جائز طریقہ کی تعیین حرام ہے حالانکہ آیات قرآنی کا کوئی جملہ اور احادیث مبارکہ کے تمام تر ذخیرے سے ایک حدیث یا حدیث کا ایک جملہ بھی ایسا نہیں مل سکتا جس میں تعیین ایام کو اشارہ کنایہ میں حرام اور بدعت وغیرہ کہا گیا ہو۔

اسی طرح تمام تراویح صحابہ کرام رضوان اللہ تعالیٰ علیہم اجمعین سے ایک قول بھی ایسا نہیں مل سکے گا جس میں تعیین کی تردید کی گئی ہو۔ (یعنی ایام کو مخصوص کرنے سے منع کیا گیا ہو) ہمارا مندرجہ بالا دعویٰ بالکل درست ہے اور مخالفین ہمارے اس دعویٰ کو قرآن کے دلائل سے توڑنے کی ہمت نہیں رکھتے تو پھر مجبوراً کہنا پڑے گا۔ (لَعْنَةُ اللَّهِ عَلَى الْكَافِرِينَ)

حالانکہ شریعت کے اکثر امور تعینات کے بغیر ہوتے ہی نہیں اور خود اللہ تعالیٰ اور اس کے پیارے رسول ﷺ نے بہت سے امور متعین فرمائے۔

فی الحال چند ایک دلائل پیش کرتا ہوں تاکہ ناظرین یقین کر سکیں کہ شریعت مصطفویہ (ﷺ) میں تعین برائے مصلحت نیکی کے امور میں جائز ہے۔

دلیل عقلی:۔ نظام کائنات کا وہ کون سا کام ہے جس کے لئے کوئی دن معین نہیں۔ نوع انسانی کی تخلیق سے لے کر عالم آخرت تک کوئی بھی قضیہ (معاملہ) تعین یوم سے خالی نہیں۔ بچے کے پیدائش کا دن معین ہے۔ شادی کا دن معین ہے۔ موت کا دن معین ہے بہار اور خزاں کے دن معین ہیں۔ روزہ، نماز، حج، زکوٰۃ کے دن معین، غرض دینی و دنیوی امور معین ایام ہی میں انجام پذیر ہوتے ہیں اور پھر لطف کی بات تو یہ ہے کہ جو لوگ تعین یوم کو بدعت اور ناجائز کہتے ہیں ان کا اپنا کوئی کام بھی معین دن کے بغیر نہیں ہوتا۔ جلسوں کے دن معین کا نفرنوں کے دن معین، تبلیغی دوروں کے دن معین اگر بنظر عمیق (گہری نظر سے) دیکھا جائے تو تعین یوم کا انکار کرنا قانون فطرت ہی کے خلاف ہے کیونکہ اگر تمام امور یوں ہی بے قاعدگیوں اور بغیر تعین ایام کے شروع کر دیئے جائیں تو نظام حیات ہی درہم برہم ہو جائے گا۔ یہ مسئلہ بالکل واضح ہے جس پر دلائل کی بالکل ضرورت نہیں۔

تعمینیات: گیارہویں شریف، اعراس اور ایصال ثواب کے لیے دیگر نیک امور کئے جاتے ہیں کفر، شرک، بدعت، حرام اور ناجائز کیوں ہو جاتے ہیں؟ کیا کوئی شخص دین و دنیا کا کوئی کام بغیر دن اور وقت کا تعین کئے سرانجام دے سکتا ہے؟

پیدائش سے لے کر مرتے دم تک انسان ایام و اوقات کا پابند ہوتا ہے۔ یا پابند کر دیا جاتا ہے۔ ہم یہاں مثالیں نہیں بیان کریں گے بلکہ ہر ذی شعور (عقل مند) سے درخواست کریں گے کہ خدا را سوچئے اور خوب سوچئے کہ کیا دن اور وقت کا تعین کرنا حقیقت میں کفر و شرک ہے یا بسکے ہوئے ذہنوں کی اختراع (پیداوار، گھڑی ہوئی) اور بیکے ہوئے دماغوں کی یا وہ گوئی اور بیہودگی (بدتمیزی) کی منہ بولتی تصویر ہے۔

ہماری اس درخواست پر جو لوگ غور فرمائیں گے اُن کی نوازش ہے اور جسکے ذہن اب بھی ان حضرات صاحبان کے فرامین تعصب آفرین (تعصب سے بھرے ہوئے) میں الجھے ہوئے ہیں۔ وہ غور فرمائیں کہ تعینات ایام کے متعلق شریعت مقدسہ کا کیا حکم ہے۔

## قرآن مجید

رب تعالیٰ نے موسیٰ علیہ السلام کو حکم دیا:-

وَذَكِّرْهُمْ بِآيَاتِنَا اللَّهُ - (پارہ نمبر ۱۳، سورہ ابراہیم، آیت: ۵)

ترجمہ: اور انہیں اللہ کے دن یاد دلا۔ (کنز الایمان)

یعنی بنی اسرائیل کو وہ دن بھی یاد دلاؤ جن میں اللہ تعالیٰ نے بنی اسرائیل پر نعمتیں اتاریں۔ جیسے فرق فرعون، من و سلویٰ (بنی اسرائیل پر آسمان سے نازل ہونے والا رزق) کا نزول وغیرہ۔  
فائدہ:- معلوم ہوا کہ جن دنوں میں رب تعالیٰ اپنے بندوں کو نعمت دے ان کی یادگار منانے کا حکم ہے۔

### احادیث سے ثبوت

#### روزوں کا تعین

مکھوۃ کتاب الصوم میں ہے سُئِلَ رَسُولُ اللَّهِ ﷺ عَنْ صَوْمِ يَوْمِ الْاِثْنَيْنِ فَقَالَ فِيهِ وَلَدْتُ وَفِيهِ اَنْزِلُ عَلَيَّ۔

ترجمہ:- حضور ﷺ سے دو شنبہ (بروز پیر) کے روزے کے بارے میں پوچھا گیا تو فرمایا کہ اسی دن ہم پیدا ہوئے اور اسی دن ہم پر وحی کی ابتدا ہوئی۔

فائدہ:- حدیث سے ثابت ہوا کہ یادگار منانا سنت اس کے لئے دن مقرر کرنا سنت حضور ﷺ کی ولادت کی خوشی میں عبادت کرنا سنت ہے۔ عبادت خواہ بدنی ہو جیسے کہ روزہ اور نوافل یا مالی ہو جیسے کہ صدقہ و خیرات تقسیم شیرینی وغیرہ۔

مکھوۃ باب الصوم فصل ثالث میں ہے حضرت ابن عباس رضی اللہ تعالیٰ عنہ فرماتے ہیں کہ جب حضور ﷺ مکے سے ہجرت فرما کر مدینہ منورہ میں تشریف لائے تو وہاں یہودیوں کو عاشورہ کے دن روزہ رکھتے ہوئے پایا ان سے اسکا سبب پوچھا تو انہوں نے عرض کیا کہ اس دن اللہ تعالیٰ نے حضرت موسیٰ علیہ السلام اور بنی اسرائیل کو فرعون پر غلبہ عطا کیا تھا ہم اس کی (دن کی) تعظیم کرتے ہیں اور اس دن روزہ رکھتے ہیں۔

حضور صلی اللہ تعالیٰ علیہ وسلم نے فرمایا:-

فَتَحْنُ أَحَقُّ وَأَوْلَىٰ بِمُؤَسَّسِنَا مِنْكُمْ، ہم موسیٰ علیہ السلام کے زیادہ قریب ہیں فَصَامَهُ وَأَمَرَ بِصِيَامِهِ، خود بھی اس دن روزہ رکھا اور لوگوں کو عاشورہ کے روزہ کا حکم دیا چنانچہ اول اسلام میں یہ

روزہ فرض تھا۔ اب فرضیت تو منسوخ ہو چکی مگر استحباب (مستحب) ہونا باقی ہے۔

مشکوٰۃ کے اسی باب میں ہے کہ عاشورہ کے روزے کے متعلق کسی نے حضور ﷺ سے عرض کیا کہ اس میں یہود سے مشابہت ہے تو فرمایا کہ اچھا سال آئندہ اگر زندگی رہی تو ہم دو روزے رکھیں گے یعنی چھوڑ انہیں۔ بلکہ زیادتی فرما کر ان کتاب کی مشابہت سے بچایا۔

نمازوں کے وقت کا تعین:-

یہ نمازیں گذشتہ انبیاء کی یادگاریں ہیں:-

فجر:- حضرت آدم علیہ السلام نے دنیا میں آ کر رات دیکھی تو پریشان ہوئے۔ صبح کے وقت دو رکعت شکرانہ ادا کیں یہ فجر کا وقت تھا۔

ظہر:- حضرت ابراہیم علیہ السلام نے اپنے فرزند حضرت اسماعیل علیہ السلام کے فدیہ میں دنبہ پایا، بخت جگر کی جان بچی، قربانی منظور ہوئی تو چار رکعت شکرانہ میں ادا کیں، یہ ظہر کا وقت تھا۔

عصر:- حضرت یونس علیہ السلام نے جب چاراندھیروں سے نجات پانے پر اللہ کے حضور شکرانے کی چار رکعتیں پڑھی یہ عصر کا وقت تھا اللہ تعالیٰ نے اسی وقت میں چار رکعتیں امت محمدی ﷺ پر فرض کر دیں تاکہ حضرت یونس علیہ السلام کی مصیبت کو لوگ یاد رکھیں۔

مغرب:- حضرت یعقوب علیہ السلام نے شکرانے میں تین رکعت پڑھی پہلی رکعت اپنی بیٹائی واپس آنے کے شکرانے میں دوسری رکعت حضرت یوسف علیہ السلام کے زندہ رہنے کی خوشی میں تیسری رکعت حضرت یوسف علیہ السلام کے دین ابراہیم پر قائم رہنے کی خوشی میں یہ مغرب کا وقت تھا۔

عشاء:- حضرت موسیٰ علیہ السلام نے چار فکروں سے چھٹکارا پانے کے شکرانے میں ادا کی یہ عشاء کا وقت تھا اللہ تعالیٰ نے اس شکرانے کی نماز امت محمدی ﷺ پر چار رکعتیں فرض کر دیں تاکہ امت محمدی ﷺ باطل کے مقابلے میں حق کی کامیابی پر اللہ تعالیٰ کا شکر ادا کرتے رہیں۔ چار فکریں: (۱) دریائے نیل سے اپنے آپکو صحیح سلامت پار ہونے کا فکر (۲) اپنی قوم کو صحیح سلامت دریا عبور کرنے کی فکر (۳) فرعون سے نجات پانے کی فکر (۴) دشمن کی تباہی یعنی "فرعون" اور اس کے لشکر کے غارت ہونے کی فکر عشاء کے وقت ان چاروں فکرات سے نجات ملی۔ معلوم ہوا کہ نماز کی رکعت اور وقت بھی دیگر انبیائے کرام علیہم السلام کی یادگاریں ہیں۔

اللہ تعالیٰ نے انہیں وقتوں میں امت محمدی ﷺ پر نمازیں فرض کر دیں اور انبیائے کرام



کی شکرانے میں پڑھنے والی نماز کو یادگار دین بنایا۔

حج اول تا آخر ہاجرہ و اسماعیل و ابراہیم علیہم السلام کی یادگار ہے اب نہ تو وہاں پانی کی تلاش ہے۔ اور نہ شیطان کا قربانی سے روکنا۔ مگر صفا و مروہ کے درمیان چلنا۔ بھاگنا منیٰ میں شیطان کو کٹنگریاں مارنا بدستور ویسے ہی موجود ہے۔ محض یادگار کے لئے اور پھر متعین اوقات میں۔ خلاصہ:- بہر حال تعین نہ شرعاً حرام ہے نہ اس پر مخالفین کے پاس کوئی دلیل ہے۔ ہاں چند ایسے امور ہیں جہاں ہم بھی تعین کا منع کرتے ہیں۔ وہ چند امور مندرجہ ذیل ہیں۔

تعین کی ممانعت پر چند شرائط:-

(۱) وہ دن یا جگہ کسی بت کی نسبت رکھتی ہو۔ جیسے ہولی، دیوالی کو اس کی تعظیم کے لئے دیگ پکا کر یا مندر میں جا کر صدقہ کرنا حرام اور بسا اوقات کفر ہے۔

(۲) کسی نے بوانہ (جگہ کا نام) میں اونٹ ذبح کرنے کی منت مانی تو حضور علیہ السلام نے فرمایا۔ کیا

وہاں کوئی بت یا کفار کا میلہ تھا۔ عرض کیا نہیں۔ فرمایا اپنی منت پوری کر۔ (مشکوٰۃ شریف، باب انذر)

(۳) منت کے تعین میں کفار کی مشابہت کرنا اور اس تعین کو واجب جاننا دونوں ممنوع ہیں یعنی وہ

دن اور وہ وقت جس کو کفار سے کوئی نسبت اور مشابہت ہو اسی دن اگر مسلمان اپنی منت پوری

کرے گا تو کفار سے مشابہت ہوگی اس لیے اگر کسی مسلمان نے اُس وقت اور اُس دن میں کوئی

منت مانی ہے تو کسی اور دن اور وقت میں پوری کرے تاکہ مشابہت سے بچ جائے۔ اسی لئے

حدیث شریف میں صرف جمعہ کے روزے سے منع فرمایا گیا۔ (جو جمعرات جمعہ کا روزہ رکھتے ہیں وہ ہفتہ

یا جمعرات کو ساتھ ملا لیں یعنی جمعرات جمعہ یا جمعہ ہفتہ کا روزہ رکھیں تاکہ مشابہت نہ ہو اگر کوئی صرف جمعہ ہی کا

روزہ رکھے گا تو روزہ تو ہو جائے گا البتہ مشابہت سے بچنا بہتر ہے) کیونکہ اس میں یہود سے مشابہت ہے

اور ہم اہلسنت کے جملہ معاملات میلاد شریف، رجبی شریف (رجب کے کوئٹے)، اعراس مبارکہ،

گیارہویں شریف، جمعراتیں، چہلم، سوئم، برسی وغیرہ مذکورہ خرابیوں سے خالی، بالکل جائز ہیں۔

ہولی اور دیوالی پوجنا کفر ہے کہ یہ عبادت غیر اللہ ہے کفار کے میلوں، تہواروں میں

شریک ہو کر ان کے میلے اور جلوس مذہبی کی شان و شوکت بڑھانا کفر ہے جیسے رام لیلا اور جنم اشٹمی

اور رام نو می وغیرہ کے میلوں میں شریک ہونا، یونہی ان کے تہواروں کے دن محض اس وجہ سے

چیزیں خریدنا کہ کفار کا تہوار ہے یہ بھی کفر ہے جیسے دیوالی میں کھلونے اور مٹھائیاں خریدی جاتی ہیں

کہ آج خریدنا دیوالی منانے کے سوا کچھ نہیں یونہی کوئی چیز خرید کر اس روز مشرکین کے پاس ہدیہ

کرنا جبکہ مقصود اس دن کی تعظیم ہو تو کفر ہے۔ (بخاری راقی)

مسئلہ: مسلمانوں پر اپنے دین و مذہب کا تحفظ لازم ہے دینی حمیت اور دینی غیرت سے کام لینا چاہئے۔ کافروں کے کفری کاموں سے الگ رہیں مگر انفس کہ مشرکین تو مسلمانوں سے اجتناب کریں اور مسلمان ہیں کہ ان سے اختلاط رکھتے ہیں اس میں سراسر مسلمانوں کا نقصان ہے۔ اسلام خدا کی بڑی نعمت ہے اس کی قدر کر لو اور جس بات میں ایمان کا نقص ہے اس سے دور بھاگو ورنہ شیطان گمراہ کر دے گا اور یہ دولت تمہارے ہاتھوں سے جاتی رہے گی۔ پھر کفر انفس ملنے کے سوا کچھ ہاتھ نہ آئے گا۔ اے اللہ تو ہمیں صراط مستقیم پر قائم رکھ اور اپنی ناراضگی کے کاموں سے بچا اور جس بات میں تو راضی ہے اس کی توفیق دے۔ تو ہر دشواری کو دور کرنے والا ہے اور ہر سختی کو آسان کرنے والا ہے۔

خلاصہ یہ کہ بارہویں شریف، گیارہویں شریف، نذر و نیاز، بزرگوں کی فاتحہ وغیرہ ایصالِ ثواب کا دوسرا نام ہے۔ اس میں خیرات و صدقات اور کلامِ الہی۔ مجلس و عظ وغیرہ کا ثواب حضور نبی کریم ﷺ، انبیائے کرام علیہم السلام، صحابہ کرام اور اولیائے کرام رضوان اللہ تعالیٰ علیہم اجمعین کو نذر کیا جاتا ہے جس میں شرعی لحاظ سے کوئی بُرائی نہیں۔

چونکہ عموماً مخالفین عوام اہلسنت کو خواہ مخواہ پریشان کرتے ہیں اور کتب کی ورق گردانی سے گھبراہٹ محسوس کی جاتی ہے اسی لئے بقدر ضرورت یہاں چند سوالات و جوابات کا اضافہ کیا جاتا ہے۔

(سوال) گیارہویں بدعت ہے اس لئے کہ یہ حضور ﷺ سے لیکر خیر القرون (حضور ﷺ کے دور کے بعد صحابہ کرام رضوان اللہ تعالیٰ علیہم اجمعین کا دور، یعنی بہترین دور) کے بعد تک بھی کسی نے نہیں کی؟

(جواب) مخالفین کا یہ سوال بہت پرانا اور ہرجائی ہے کہ ہر مسئلہ حق اہلسنت کو اس بدعت پر ڈھالیئے حالانکہ خود بدعت کا مفہوم غلط سمجھے ہوئے ہیں اس لئے انہیں حق بات باطل نظر آتی ہے۔ بدعت کی صحیح تعریف وہی ہے جو حضور سرور عالم ﷺ نے خود بتائی وہ یہ کہ:

مَنْ أَحَدَثَ فِي أَمْرِنَا هَذَا مَا لَيْسَ مِنْهُ فَهُوَ رَدٌّ.

ہر وہ امر جو ہمارے امر اسلام سے نہیں وہ مردود ہے۔

فائدہ:۔ فی امرنا کہ بعد "مالیس منہ" کی قید اسی لئے ہے کہ ہر بدعت حرام نہیں بلکہ وہ بدعت ہے جو دین اسلام میں اصول کے خلاف ہو۔ چنانچہ مخالفین کے ایک معتدلیہ (قابل اعتماد شخص) نے یہی لکھا ہے۔

ترجمہ: مشکوٰۃ شریف (اردو) میں نواب قطب الدین صاحب نے یہی لکھا ہے کہ لفظ مالیس منہ میں اشارہ ہے اس کی طرف کہ یعنی جو کام قرآن و سنت کے خلاف نہ ہو اس کو رواج دینا نہیں۔ قرآن کریم کا چھیننا، زیر، زبر، پیش لگانا، ترجمے وغیرہا سب خیر القرون میں نہ ہوا، بخاری شریف وغیرہ بھی نہ تھی کیا یہ سب بدعت و شرک ہیں؟ اور مولوی اشرف علی تھانوی قرآن کریم کا ترجمہ کر کے بقول آپ کے شرک ہوئے؟ وغیر ذالک۔

سوال: بعض لوگ کہتے ہیں کہ گیارہویں شریف کا قرآن و حدیث سے ثبوت دو۔ جب قرآن و حدیث میں اس کا کہیں حکم نہیں ہے تو پھر کیسے جائز ہوگی؟

جواب: اس کے جواب میں عرض یہ ہے کہ اگر قرآن و حدیث میں گیارہویں شریف کا ذکر ہوتا تو پھر یہ فرض یا واجب ہوتی اور ہم اس کو نہ فرض سمجھتے ہیں اور نہ واجب جیسا کہ ہم اپنے عقیدے کی وضاحت میں شروع میں تحریر کر چکے ہیں ہم اس کو جائز و مستحب سمجھتے ہیں اور اس کے جائز ہونے کے دلائل بے شمار ہیں۔ یہ سب ایصال ثواب ہیں جس کا جائز ہونا قرآن و حدیث سے ثابت ہے۔

سوال: ایصال ثواب تو اللہ تعالیٰ کے لئے ہوتا ہے۔ اور تم اسے غوث اعظم کے نام کرتے ہو؟

(جواب) یہ اہلسنت پر بھاری بہتان ہے اور تقریباً ایسے غلط تاثرات دے کر عوام کو وہابی دیوبندی اپنے دام ترویج (جھوٹ اور دھوکے کا جال) میں پھنسا لیتے ہیں ورنہ ہم نے بارہا کہا ہے لکھا ہے اور کہتے ہیں اور کہتے رہینگے کہ ہم گیارہویں یا عرس یا دیگر نذر و نیاز سب نیک کام اللہ تعالیٰ کے لئے کرتے ہیں البتہ اس کا ثواب انبیاء (علیہم السلام) و اولیائے کرام اور غوث اعظم (رضی اللہ تعالیٰ عنہم) کی ارواح مقدسہ کو پہنچاتے ہیں باقی رہا ان اشیاء پر انبیاء (علیہم السلام) و اولیائے کرام اور غوث اعظم (رضی اللہ تعالیٰ عنہم) کا نام لیا جانا یہ مجاز ہے اور ایسے مجازات قرآن و احادیث اور محاورات عرب اور ہمارے یہاں عام رواج اور رزمہ کا معمول ہیں۔

عقلی دلیل :- چونکہ ہر فرد جانتا ہے کہ یہ مسئلہ حقیقت و مجاز (حقیقت اور اختیار یعنی اعتباری طور پر کسی چیز کو کسی کے ساتھ کیوں نہ منسوب کیا جائے لیکن درحقیقت اس کا مالک و مختار اللہ ہی ہے) کا ہے۔ جس طرح کائنات کی ہر چیز کا مالک و متصرف (اختیار اور قدرت رکھنے والا مالک) حقیقی اللہ تبارک و تعالیٰ ہے اسی طرح ہر قسم کی گیارہویں دیگر نذر، نیاز حقیقی طور پر اللہ تعالیٰ ہی کے لئے ہے۔

گیارہویں نیاز وغیرہ مجاز کے طور پر انسانوں سے منسوب کی جاسکتی ہے جیسے فلاں کی

روٹی اور فلاں کا مکان وغیرہ وغیرہ۔

اگر حقیقت و مجاز کے اس مسئلہ پر اعتقاد و یقین نہ رکھا جائے تو پھر دنیا کی کوئی چیز بھی کسی دوسرے سے منسوب نہیں کی جاسکتی اور نہ ہی حلال اور جائزہ لے سکتی ہے۔

(سوال) اگر واقعی گیارہویں شریف ایصال ثواب ہے تو پھر تم اسے نذر و نیاز سے کیوں تعبیر کرتے ہو۔ حالانکہ نذر و نیاز صرف اللہ تعالیٰ کی ہے تم اللہ تعالیٰ کیلئے مخصوص باتوں کو پیروں فقیروں کے لئے ثابت کرتے ہو۔ اسی لئے مشرک ہو۔

(جواب) یہاں بھی وہی حقیقت و مجاز والی بات ہے اس لئے کہ ہم نذر و نیاز مجازاً ہی یہ و تحفہ پر استعمال کرتے ہیں اور یہ ہمارا ادب ہے کہ ہم انبیائے کرام، اولیائے کرام، علیہم السلام کے ایصال ثواب کو نذر و نیاز وغیرہ سے تعبیر کرتے ہیں وہ اس لئے کہ ہم انبیائے کرام (علیہم السلام) و اولیائے کرام (رضی اللہ تعالیٰ عنہم) کو زندہ مانتے ہیں اور یہ بحث اپنے مقام پر حق ہے اور شرعی امور پر سینکڑوں مسائل ایسے ہیں جن میں شرعی اصطلاحات کو مجازاً دوسرے معانی میں استعمال کیا جاتا ہے۔ چند حوالوں سے غیر مقلدین اور یوہندیوں کا منہ تو بند ہو سکتا ہے لیکن ضد البتہ نہیں جائے گی اس لئے کہ وہ لاعلاج بیماری ہے۔

ابن ماجہ کی حدیث میں ہے کہ:- اللہ کا نبی زندہ ہے اور روزی دیا جاتا ہے۔

مثال:- ایک مسلمان کا ہندو پڑوسی ہو دونوں بکرے خریدیں مسلمان بکرے پر اللہ کا نام لیتا رہا اور ہندو بت کا۔ لیکن ذبح کے وقت ہندو کے قصاب نے مسلمان کا سمجھ کر بسم اللہ اللہ اکبر کہہ کر ذبح کیا اور مسلمان کے قصاب نے ہندو کا سمجھ کر بت کا نام لیا مثلاً "بسم اللات العزی" ایمان سے بولے ان میں سے حلال طیب کونسا بکرا ہو گا وہی نا جس پر بسم اللہ پڑھی گئی حالانکہ اس پر پہلے بت کا نام لیا گیا دوسرا حرام ہے اسلئے کہ ذبح کے وقت بت کا نام آیا اگرچہ اس سے پہلے اللہ تعالیٰ کا نام لیا گیا۔

اگر ہم نے نذر و نیاز کے لیے "بکرا یا شیرینی" پر غوث اعظم اور دیگر اولیاء کرام رضی اللہ تعالیٰ عنہم کا نام لیا بقول مخالفین ناجائز نسبت سہی لیکن بکرے کو ذبح کرتے ہیں اللہ تعالیٰ کا نام لیکر اور شیرینی پر قرآن پڑھنا تو بقانون مذکور (مذکورہ قانون کے تحت) حرام کیوں؟ یہ صرف ضد نہیں تو اور کیا ہے۔

## فاتحہ کے آداب

آداب فاتحہ کا لحاظ رکھنا ضروری ہے حلال اور پاک چیزوں پر فاتحہ دینا چاہئے۔ فاتحہ لوگوں کو دکھانے اور اپنے نام کی غرض سے نہ ہو بلکہ خالص اللہ کی رضا کے واسطے ہو۔ بہتر ہے کہ اپنے گھر میں فاتحہ کی چیزیں نہایت سہرائی کے ساتھ پکائی جائیں کیونکہ گھر کی چیزوں میں احتیاط بہت زیادہ ہوتی ہے اور اگر گھر میں نہ پکائیں تو بدرجہ مجبوری کسی پرہیزگار مسلمان کی دکان سے خرید کر فاتحہ دلائیں۔ اور ایسی چیزوں پر فاتحہ دلائیں جو خود کو پسند ہوں یا عام طور پر ہر شخص پسند کرتا ہو مثلاً حلوہ، مٹھائی، کبیر اور وہ چیز جس میں شکر پڑی ہوئی ہو، کیونکہ حضور نبی رحمت ﷺ نے فرمایا مومن بیٹھے ہیں اور بیٹھی چیزوں کو پسند کرتے ہیں اور خود بھی حضور اکرم ﷺ بیٹھی چیز پسند فرماتے اور قرآن کریم میں فرمایا گیا ہے۔

لَنْ تَنَالُوا الْبِرَّ حَتَّى تُنْفِقُوا مِمَّا تُحِبُّونَ ۚ وَمَا تُنْفِقُوا مِنْ شَيْءٍ فَإِنَّ اللَّهَ بِهِ عَلِيمٌ.

(پ ۴ سورہ آل عمران آیت ۹۲)

ترجمہ:- تم ہرگز بھلائی کو نہ پہنچو گے جب تک راہ خدا میں اپنی پیاری چیز خرچ نہ کرو۔

اور اس سے زیادہ کوئی چیز محبوب ہوگی جس کو خود اللہ کے محبوب ہمارے آقا و مولیٰ ﷺ نے پسند فرمایا ہو اسی طرح گوشت پر فاتحہ دینا چاہیے کیونکہ حضور ﷺ نے گوشت کو بھی پسند فرمایا ہے اور بیٹھے پھل، شہد، شربت، دودھ، پلاؤ، زردہ اور حلیم وغیرہ ان میں سے کوئی ایک شے ہو یا سب ہوں حسب توفیق بلکہ اس شے کا انتظام کیا ہو جو انہیں (صاحب عرس، صاحب فاتحہ) پسند ہو جن کی فاتحہ یا نذر کرنا مقصود ہے۔ جس جگہ فاتحہ دی جائے وہاں لوبان یا اگر تہی بھی سلگائیں تو بہتر ہے۔

چند باتیں: چند باتیں ذہن نشین رکھیں کہ ایصالِ ثواب فاتحہ وغیرہ جو کوئی کرے تو ثواب پائے گا مگر نہ کرنے والے کو گناہ نہ ہوگا۔ کچھ حضرات یہ سمجھتے ہیں کہ فاتحہ فلاں دن اور فلاں وقت ہی ہو سکتا ہے اس کے علاوہ نہیں یہ غلط ہے اسی طرح اگر کھانے پینے کی چیزیں سامنے ہوں تو بہتر ہے ورنہ سامنے نہ ہوں تب بھی فاتحہ ہو جائیگی فلاں نیاز صرف گھر میں ہی کھا سکتے ہیں باہر نہیں لے جاسکتے ہیں یا صرف مٹی کے کوٹڈوں میں ہی ہوگی یا صرف عورتیں ہی کھائیں یہ باتیں غلط ہیں بلکہ ہر کوئی کھا سکتا ہے نیاز سونے چاندی کے برتن کے علاوہ ہر برتن میں ہو سکتی ہے (نیاز وغیرہ کسی بھی دھات کے علاوہ سونے) کے برتن میں پکائی جاسکتی ہے اور اسے کوئی بھی شخص کھا بھی سکتا ہے اور جہاں چاہے لے جا بھی جاسکتا ہے۔ کہ سونے چاندی کے برتن استعمال کرنا ممنوع ہے۔

## فاتحہ کا طریقہ

ضروری بات: قرآن پاک صحیح تلفظ سے پڑھنا ضروری ہے۔ اس کا خاص خیال رکھیں۔ پادوسو قبلہ رخ دوڑا نو بیٹیس سامنے کھانا شیرنی، پانی، کپڑا وغیرہ حلال و پاک کمائی سے ہو رکھیں۔

جو درود پاک یاد ہو وہ پڑھیں (یہ بہتر عمل ہے فاتحہ کے لیے ضروری نہیں) ہم یہاں پر درود رضویہ پیش کر رہے ہیں۔ صَلَّى اللَّهُ عَلَيَّ النَّبِيِّ الْأَمِيِّ وَاللَّهُ صَلَّى اللَّهُ عَلَيَّ وَسَلَّمَ صَلَوةٌ وَسَلَامًا عَلَيْكَ يَا رَسُولَ اللَّهِ ﷺ،

أَعُوذُ بِاللَّهِ مِنَ الشَّيْطَانِ الرَّجِيمِ، بِسْمِ اللَّهِ الرَّحْمَنِ الرَّحِيمِ، پڑھ کر قرآن پاک کا ایک رکوع جہاں سے یاد ہو پڑھیں (یہ بہتر عمل ہے فاتحہ کے لیے ضروری نہیں) پھر مع بِسْمِ اللَّهِ سُورَةُ الْكَافِرُونَ آيَةً بَارِئَةً بِسْمِ اللَّهِ الرَّحْمَنِ الرَّحِيمِ ۝ قُلْ يَا أَيُّهَا الْكَافِرُونَ ۝ لَا أَعْبُدُ مَا تَعْبُدُونَ ۝ وَلَا أَنْتُمْ عِبُدُونَ مَا أَعْبُدُ ۝ وَلَا آنا عَابِدُ مَا عَبَدْتُمْ ۝ وَلَا أَنْتُمْ عِبُدُونَ مَا أَعْبُدُ ۝ لَكُمْ دِينُكُمْ وَلِيَ دِينِ ۝ پھر مع بِسْمِ اللَّهِ سُورَةُ الْاٰخِلَاصِ تَمَنِّ بَارِئَةً (ایک بار بھی کافی ہے) بِسْمِ اللَّهِ الرَّحْمَنِ الرَّحِيمِ ۝ قُلْ هُوَ اللَّهُ أَحَدٌ ۝ اللَّهُ الصَّمَدُ ۝ لَمْ يَلِدْ ۝ وَلَمْ يُولَدْ ۝ وَلَمْ يَكُنْ لَهُ كُفُوًا أَحَدٌ ۝، پھر مع بِسْمِ اللَّهِ سُورَةُ الْفَلَقِ آيَةً بَارِئَةً بِسْمِ اللَّهِ الرَّحْمَنِ الرَّحِيمِ ۝ قُلْ أَعُوذُ بِرَبِّ الْفَلَقِ ۝ مِنْ شَرِّ مَا خَلَقَ ۝ وَمِنْ شَرِّ غَاسِقٍ إِذَا وَقَبَ ۝ وَمِنْ شَرِّ النَّفَّاثِ فِي الْعُقَدِ ۝ وَمِنْ شَرِّ حَاسِدٍ إِذَا حَسَدَ ۝، پھر مع بِسْمِ اللَّهِ سُورَةُ الْاٰنْصَارِ آيَةً بَارِئَةً بِسْمِ اللَّهِ الرَّحْمَنِ الرَّحِيمِ ۝ قُلْ أَعُوذُ بِرَبِّ النَّاسِ ۝ الْمَلِكِ ۝ إِلَهِنَا ۝ إِلَهِنَا ۝ مِنْ شَرِّ الْوَسْوَاسِ الْخَنَّاسِ ۝ الَّذِي يُوَسْوِسُ فِي صُدُورِ النَّاسِ ۝ مِنَ الْجِنَّةِ وَالنَّاسِ ۝ پھر مع بِسْمِ اللَّهِ سُورَةُ الرَّحْمَنِ آيَةً بَارِئَةً بِسْمِ اللَّهِ الرَّحْمَنِ الرَّحِيمِ ۝ الْحَمْدُ لِلَّهِ رَبِّ الْعَالَمِينَ ۝ الرَّحْمَنِ الرَّحِيمِ ۝ مَلِكِ يَوْمِ الدِّينِ ۝ إِيَّاكَ نَعْبُدُ وَإِيَّاكَ نَسْتَعِينُ ۝ اهْدِنَا الصِّرَاطَ الْمُسْتَقِيمَ ۝ صِرَاطَ الَّذِينَ أَنْعَمْتَ عَلَيْهِمْ

۵ غَيْرِ الْمَغْضُوبِ عَلَيْهِمْ وَلَا الضَّالِّينَ ۝ پھر مرچ بِسْمِ اللّٰهِ سورہ بقرہ آیت ۲  
 مُفْلِحُونَ۔ بِسْمِ اللّٰهِ الرَّحْمٰنِ الرَّحِیْمِ ۝ آیت ۵ ذٰلِكَ الْكِتٰبُ لَا رَيْبَ فِيْهِ هُدًى  
 لِّلْمُتَّقِيْنَ ۝ الَّذِيْنَ يُؤْمِنُوْنَ بِالْغَيْبِ وَيُقِيمُوْنَ الصَّلٰوةَ وَمِمَّا رَزَقْنٰهُمْ يُنْفِقُوْنَ ۝ وَالَّذِيْنَ  
 يُؤْمِنُوْنَ بِمَا اُنزِلَ اِلَيْكَ وَمَا اُنزِلَ مِنْ قَبْلِكَ وَبِالْآخِرَةِ هُمْ يُوقِنُوْنَ ۝ اُولٰٓئِكَ عَلٰى  
 هُدًى مِّنْ رَبِّهِمْ وَاُولٰٓئِكَ هُمُ الْمُفْلِحُونَ ۝ (اور پھر) وَاللّٰهُمَّ اِنِّىْ وَاٰلِىَّ اَهْلِ الْاٰلِهَةِ اِلَّا هُوَ  
 الرَّحْمٰنُ الرَّحِیْمُ ۝ اِنَّ رَحْمَةَ اللّٰهِ قَرِیْبٌ مِّنَ الْمُحْسِنِيْنَ ۝ وَمَا اَرْسَلْنَاكَ اِلَّا رَحْمَةً  
 لِّلْعٰلَمِيْنَ ۝ مَا كَانَ مُحَمَّدٌ اَبًا اَحَدٍ مِّنْ رِّجَالِكُمْ وَلٰكِنْ رُّسُوْلَ اللّٰهِ وَخَاتَمَ النَّبِیِّیْنَ ط  
 وَكَانَ اللّٰهُ بِكُلِّ شَيْءٍ عَلِيْمًا ۝ اِنَّ اللّٰهَ وَمَلَائِكَتُهٗ يَصَلُّوْنَ عَلٰى النَّبِیِّ ۝ يَاۤیُّهَا الَّذِيْنَ  
 اٰمَنُوْا صَلُّوْا عَلَیْهِ وَسَلِّمُوْا تَسْلِيْمًا ۝ (اگر وقت ہو اور مناسب سمجھیں تو درود تاج ایک بار، ورنہ  
 درود غوثیہ تین بار)، سُبْحٰنَ رَبِّكَ رَبِّ الْعِزَّةِ عَمَّا يَصِفُوْنَ ۝ وَسَلٰمٌ عَلٰى الْمُرْسَلِيْنَ ۝  
 وَالْحَمْدُ لِلّٰهِ رَبِّ الْعٰلَمِيْنَ ۝ پھر اگر اپنے سلسلے کا شجرہ یاد ہو اور پڑھنا چاہیں تو پڑھ لیں کہ باعث  
 خیر و برکت ہے۔

فاتحہ کے بعد دعا:- پھر دونوں ہاتھ اٹھا کر درود پاک الصَّلٰوةَ وَ السَّلَامَ عَلَیْكَ يَا رَسُوْلَ  
 اللّٰهِ وَ سَلَّمَ عَلَیْكَ يَا حَبِیْبَ اللّٰهِ پڑھ کر یوں بارگاہ الہی میں عرض کریں کہ:- یا اللہ جو کچھ  
 قرآن خوانی یا قرآن پڑھا گیا، نعت خوانی ذکر و اذکار، قصیدہ غوثیہ، قیام درود و سلام نفل نماز تلاوت  
 قرآن مجید، ختم شریف، تبرکات طعام، شیرینی، پھل فروٹ، غرض یہ کہ اے اللہ جو کلمات طیبات  
 پہلے یا اس محفل میں پڑھے یا سنے گئے ان میں جو بھول کر یا جان کر غلطیاں، خامیاں پیدا ہو گئی ہوں  
 ان کو معاف فرما اور اس کی اصلاح کی توفیق عنایت کر۔ اے میرے رب اپنے محبوب مکرم  
 (ﷺ) کے صدقے اس کو قبولیت کا درجہ عطا فرما اور اس کے پڑھنے کا ثواب ہمارے عمل ناقص کے  
 مطابق نہیں بلکہ اپنی شانیاں شان عطا فرما اور اپنے فضل و کرم سے اسے قبول فرما کر اس کا ثواب  
 حضور پر نور سید المرسلین شفیع المذنبین رحمۃ للعالمین ﷺ کی بارگاہ عالی میں ہدیۃ تحفہ پیش کرتے  
 ہیں (نذر کرتے) ہیں قبول فرما اور انکے صدقے و طفیل تمام انبیاء کرام علیہم السلام، امہات

المؤمنین رضی اللہ تعالیٰ عنہم، خلفاء راشدین اہل بیت کرام و جملہ صحابہ کرام خصوصاً شہدائے بدر، شہدائے احد، شہدائے کربلا، تابعین، تابعیات، تبع تابعین، تبع تابعات، آئمہ مجتہدین و آئمہ طریقت جملہ مشائخ طریقت و سلسلہ رضوان اللہ تعالیٰ علیہم اجمعین خصوصاً حضور غوث پاک شیخ سید عبدالقادر جیلانی رحمۃ اللہ تعالیٰ علیہ وغریب نواز خواجہ معین الدین چشتی اجیری رحمۃ اللہ تعالیٰ علیہ، جملہ سادات و جمیع بزرگان سلسلہ عالیہ قادریہ چشتیہ، سہروردیہ، نقشبندیہ، اویسیہ وغیرہ وغیرہ امام اعظم ابوحنیفہ، امام شافعی، امام مالک اور امام احمد بن حنبل رضی اللہ تعالیٰ عنہم کو اس کا ثواب پہنچا و جمیع ارواح صدیقیں، شہداء و صالحین، اولیاء کرام، صوفیائے عظام (محققین سے لیکر متاخرین تک) خصوصاً اعلیٰ حضرت فاضل بریلوی اور اعلیٰ حضرت کے پیرومرشد، آباؤ اجداد اور استاد گرامی کو، جملہ مومنین و مومنات، مسلمین، و مسلمات، پیرومرشد اور والدین میں سے کوئی زندہ بھی ہوں تو ان کو بھی ثواب بخشیں خصوصاً جس کو بخشنا مقصود ہو اس کا نام لیکر ان کی خدمت میں ثواب پیش کریں پھر تمام مومنین حضرت آدم علیہ السلام سے لیکر آج تک اور قیامت تک ہونے والے تمام مسلمانوں کو جن کا خاتمہ مذہب مہذب اہلسنت و الجماعت پر ہوا انکو ایصال ثواب کریں ایصال ثواب زندوں کو بھی کر سکتے ہیں۔ اور خصوصاً اس ماہ میں (جس مہینے میں فاتحہ کر رہے ہیں) جن بزرگان دین کے لیام آتے ہیں ان کو ایصال کریں۔

پھر مندرجہ بالا تمام بزرگوں کے طفیل رب العزت سے اپنے واسطے نیک دعائیں قبول کرنے کی گزارش کریں۔ خصوصاً ایمان پر خاتمہ کی دعا ضرور کیا کریں۔ جب تک زندہ رہیں مذہب مہذب اہلسنت و جماعت پر قائم رہیں کیونکہ آئے دن نئے نئے فتنے اور نئے نئے مذاہب نمودار ہو رہے ہیں۔ گمراہ ہونے میں کچھ دیر نہیں لگتی اللہ تعالیٰ اپنے محبوب ﷺ کے صدقے ایمان کے رہنوں لیریوں سے بچائے آمین

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ ۚ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا  
 ۝ پھر الصَّلَاةُ وَالسَّلَامُ عَلَيْكَ يَا رَسُولَ اللَّهِ وَسَلِّمْ عَلَيْكَ يَا حَبِيبَ اللَّهِ پھر  
 سُبْحَانَ رَبِّكَ رَبِّ الْعِزَّةِ عَمَّا يَصِفُونَ ۝ وَسَلَامٌ عَلَى الْمُرْسَلِينَ ۝ وَالْحَمْدُ لِلَّهِ رَبِّ  
 الْعَالَمِينَ ۝ پر ختم کریں۔

نوٹ: عورت اور نابالغ بچہ بھی فاتحہ پڑھ سکتے ہیں (آجکل چند نکلے (روپے) کمانے کی خاطر عوام میں یہ بات مشہور کر دی یہ کہ بغیر اجازت فاتحہ نہیں پڑھ سکتے یہ بالکل غلط اس کی کوئی حقیقت نہیں) عورت اگر فاتحہ کرے تو ضروری ہے کہ آواز نامحرم تک نہ پہنچے اور تلفظ کا صحیح ہونا بھی



بہت ضروری ہے ورنہ بالغ مرد پڑھے اگر بالغ مرد کو بھی صحیح قرآن (تلفظ کے ساتھ) پڑھنا نہیں آتا ہے تو کسی خاص سنی قاری سے پڑھائیں اور صحیح پڑھنے کی خود کوشش کرتے رہیں۔ بے ادب اور گستاخ رسول سے فاتحہ نہ پڑھائیں کہ یہ ظالم مظلوم صورت آہستہ آہستہ بددعا بلکہ گالیاں تک دے کر منہ پر ہاتھ پھیر لیتے ہیں۔ اور اپنے ہم عقیدہ (ہم ذہن) دوستوں میں بیٹھ کر خوب ہمارا مذاق اڑاتے ہیں لہذا تمام سنی حضرات اس بات کی خاص احتیاط رکھیں۔

اسی طرح یہ یاد رکھیں کہ فاتحہ کا کھانا صرف سنی خوش عقیدہ مسلمان کو ہی کھلائیں کہ بد عقیدہ لوگ اگرچہ فاتحہ کو ناجائز کہتے ہیں مگر کھانے میں سب سے آگے ہوتے ہیں اور ہمارا کھا کر ہمارے ہی خلاف سازشیں کرتے ہیں۔ فقیروں غریبوں کا خاص خیال رکھیں۔

ہوشیار سنیو! ہوشیار: آپ حضرات نہایت سادہ دل واقع ہوئے ہیں اگر چہ آپ کو اپنے عمل کا ثواب مل ہی جائیگا لیکن فائدہ کیا کہ ایک عیار مکار آپ کے مال کھائے بلکہ چاہے کہ جیسے رزق طیب ہے! کھانے والا بھی طیب ہو کیونکہ "وَالطَّيِّبَاتُ لِلطَّيِّبِينَ وَالطَّيِّبُونَ لِلطَّيِّبَاتِ" (اور ستمریاں ستمروں کے لئے اور ستمرے ستمروں کے لئے) "قرآن کا فیصلہ ہے۔ ان غریبوں کو کوا، گوہ، کھجو اور دیگر غلیظ غذائیں چاہئیں جیسا کہ ان کا مذہب ہے اور قرآن مجید کا فیصلہ ہے۔  
الْخَبِيثَاتُ لِلْخَبِيثِينَ وَالْخَبِيثُونَ لِلْخَبِيثَاتِ۔ (گندیاں گندوں کے لئے اور گندھے گندیوں کے لئے) (پ 18، سورہ نور آیت نمبر 26)

اس رسالے میں اگر کہیں بھی کوئی اصلاح طلب مقام نظر آئے تو ہمیں ضرور مطلع فرمائیں۔

اللہ تبارک و تعالیٰ سے دعا ہے کہ اس کتاب کو قبول فرمائے اور ہم سب کو اسلامی احکامات پر عمل کرنے کی توفیق عطا فرمائے اور اس کو ہماری نجات کا سبب بنائے تاکہ ہماری دنیا و آخرت سنور جائے اور بزرگان دین علیہم الرحمہ کے فیوض و برکات سے ہمیں مستفیض فرمائے اور اس کا ثواب الہی بیت عظام، و جمع مومنین و مومنات کو پہنچائے۔ آمین

وَصَلَّى اللّٰهُ تَعَالٰى عَلٰى حَبِيْبِهِ الْكَرِيْمِ وَعَلٰى اٰلِهٖ وَاَصْحَابِهٖ اَجْمَعِيْنَ۔

مؤلف:

محمد شبیر رضا خاں اختر القادری

۱۹ جمادی الثانی ۱۴۲۲ھ